


# UMULALILO

 . . . pa mukolomino wandi ukufuma ku kwingi, ukulongana ikumi limo na isano kulya ku Arizona. Twalikwete inshita isuma. Shikulu Yesu alitupalile fye mukupushamo, mubwingi. Balyeseshe ukubomba panonofye mu musango wakwa Shikulu, Ndecetekela ici, cilya kuti caba e nshila iyalungama iya kucibikilamo, ukwingilamo noku-kafya icifulo, mukubalilapo. Nalilemo inshiku ishing'i libe nshita tailafika, nalikwete ukulongana ikumi nangu ikumi limo na fibili ku ma chalichi yonse ayakalamba monse mu Phoenix, Sunnyslope naku Tempe naku Mesa na kumasamba ukupita kulya, kabili calipalako no ku-kafya conse ukushinguluka elyo kabili catungulwile conse ku nshiku shisano isha musonkano. Kabili e wali umusonkano uwakulishapo uo twakwatapo mu North America. Wena wali ukalamba. Icakulya ca lucelo icikalamba nganshi, kabili—kabili pamo na—na malila ya ilya nshita ya bushiku.

<sup>2</sup> Tekutifye nsose nga ni banga abo abapokelele u Mupashi wa Mushilo. Cali—cali icikalamba nganshi ubwingi bwa bapokelele Mupashi wa Mushilo, nobwingi bwa baundepwe na—na bapusushiwe, cena—cena cintufye icawamisha. Eico tuletasha kuli Lesa ilyo tulemona inshita ileya pamulu. Abengi abantu abakalamba balishile. Umo pali . . .

<sup>3</sup> Ici cili no kucitila Munyina Neville ifingi ifisuma. Nalimwene kapyunga wa Presbyteriani, uwafumine ku College yaba Presbyteriani iyakulishapo muli . . . muli cino calo, aleshana mu Mupashi. Oh, owe, cena mucine cali cintu cimo, alipokelele u Mupashi wa Mushilo. Kabili elyo anjebele, atile, “Ninkwata imo pama tepu yobe.” Atile, “Yena tayali iisuma nganshi.” Atile, “Ilifye mu musango wa kutolauka, lelo,” atile, “Nabulile mulya mwine mu college yandi no kuilisha.” Kabili atile . . . Ukuba umuntu umukalamba uwa kubelenga amatontonkanyo ya bantu kulya, abekalike bonse shilili. “Ukuba, bena balingile ukuyumfwa Yena umuku umo, nangu cibe ifyo,” atile. Kabili atile alikwete . . .

<sup>4</sup> Kabili atile atampile ukushana mu Mupashi ku chalichi yakwe, panuma ilyo apokelele u Mupashi wa Mushilo, kabili batile, “Shimapepo, nililali uli no kusambilila ulutampulo ulupya?”

<sup>5</sup> Atile, “Ilyo ulukuta lwandi lukasambilila ulu lumo.” Atontonkenye ukuti cilya cali icisuma nganshi, namwishiba, umutande wa Presbyteriani, ee, atile, “Ilyo ulukuta lwandi lwasambila ulu lumo.” Eico cilya cintu icisuma. Kwatifye mwana umunono, umupyafye kabili nombamba ena ali . . . Ukuba, namwishiba ico alingile ukuba, ukuba professor wa kubelenga

amatontonkanyo yabantu muli College yakulishapo iyaba Presbyteriani mu Boston, cisuma, nimu United States.

<sup>6</sup> Nalimonapo umo umukalamba waba Mayo uubombela pa mutima ukushimikila i Mbila nsuma mu Mupashi nokulandila mu ndimi. Oh, owe! Nalimonapo naumbi kalapashi, uyo wali Seventh-day Adventist, ukufuma mu . . . Ena ali ni—ni—ni kalapashi pa mutima no mukolomino pamo, kabili ena, umuntu umukote, apokelele ulubatisho lwa Mupashi wa Mushilo. Ali Cipokelele. Inshita imo iya bushiku Nabikile indupi pali ena mulya mu filye, kabili ena apokelele u Mupashi wa Mushilo. Eico ifwe tuli . . . ifintufye ifingi nganshi ifyo Shikulu wesu acitile ifyo tuli abatotelapo, kabili maka maka ukumona pali ino nshita.

<sup>7</sup> Elyo Natile kuli bena, “Bushe namwishiba nga ni ora nshi ii ili ilyo nacicungu uwalala atendeka ukulomba amafuta?” Yali ni nshita ilyo Shibwanga aishile, kabili abantu, abo Bamo abali abaiteyanya balingilemo. Oh, Ndi uwansansa nganshi ukwishiba ukutila tuleikala muno muli ishi nshiku sha kulekelesha. Mwamona? Ndecetekela ukutila tuleikala muli imo iya nshita ishapulishamo nganshi isho isonde lyatala ukwishiba, pa bushikufye bwatangilila Ukwisa kwa kwa Shikulu. Bushe cilya tacawama? Tontonkanyeni, ukuti inshita fye aili yonse nomba, Amalembo yonse yali fye mupepi no kufikilishiwa! Kabili e ico tule enekela Ena pa nshita iili yonse. Kabili tulingile ukwikala pesamba ya shilya imisango sha kwenekela, ukuti, inshitafye iili yonse kuti cacitika. Mube abapepa, abaiteyanya!

<sup>8</sup> Pali kumo ukulanshanya ileelo, Ine, umo, Nacikumanya minshoni ukufuma ku Formosa, umwanakashi wa bulamba, imyaka ya kufyalwa amakumi cinelubali na itatu, kabili kuti yapita nalimo pa makumi yane na isano. Kabili ena na nomba line ta—ta Upwa, kabili limbi ali umukashana uwaemba. Kabili atile akushiwe mu nganda’ ya bwina Kristu umo “ee” yapilibwile ee, kabili “iyo” yapilibwile iyo. Kabili akulile pesamba yakulya ukufundwa ukwakosa. Kabili acitila, “Munyina Branham, pa nshita nalimo, oh,” acitila, “nalimo imyaka yakufyalwa cine konse konse, Natontonkenye ukutila Napele ubumi bwandi kuli Shikulu Yesu.” Acitila, “Nalimo imyaka yakufyalwa ikumi limo na ibili, Nalibelelekwa kuli kapyunga umo uwacilonganano, ukutila Ningile ukusenda ukupalwa kwa cibili,” kabili acitila, “kabili nalibepwa ububi nganshi muli cena.” Lelo acitila, “Nalimo imyaka yakufyalwa ikumi limo na cinelubali, Ine mucine cine nalipokelela u Mupashi wa Mushilo.” Kabili ali muno kunuma nomba ukweshu ukubusha yamo pali aya ayalala amachalichi yaba Baptisti. Atile nga—nga kwaliko icintu icili conse ico amwene cali “icafwa,” ena ni Baptisti umwine, atile, “bushe aya ma chalichi ayafwa aya Baptisti kunuma kuno.” Aleyeta yena “umwakusungila ifitumbi.”

<sup>9</sup> Natile, “Ukuba, Ndemona ilyo iwe uli kuntanshi ya bulwi...” Ndetontonkanya nomba ena ali...Tontonkanyeni fye, ine, amakumi yasano na ibili, ena ali kunse nga minshoni ilyo Nshilafyalwa. Elyo kabili Ndetontonkanya Naleyana ndekota sana uwakuya mwibala. Kabili Ndetontonkanya, “Mwe, njeleleniko, Shikulu.”

<sup>10</sup> Kabili ena, umusuma, uwacenjela fye nganshi kabili uwamano nganshi ngefyo engaba. Elyo kabili ukunjeba ifyo apitamamo mu bulendo bwakwe, kabili ifyo kutila i Mbila nsuma yalefwaikwa mu Formosa na—na China, na Japan, kabili na fimbipo. Eico balimutumine ukumubweshwa ukufuma mwibala, atile, “Iwe tekuti ubwekele mu mabala panuma ilyo wacila amakumi cinelubali, namwishiba.” Eico bali mubweseshemo. Lelo ena tali nokuba shilili, akulaya kuli shonse ishi imisonkano shaba Baptisti. Kabili atile, “Billy Graham,” atile, “umusango alecitolamo imbila ya ba Baptisti, shali ni nkongole kwi chalichi lya Baptisti.” Atile, “Ena tacisenda apatali nganshi ukukwata Mupashi wa Mushilo,” asosele. Oh, nkashi, wikale fye na cilya. Cilya cili fye bwino. Atile, balya ama Chinese kunuma kulya, atile ena tekuti abasuminishe fye ukuya pantanshi no kusosa, “Ifwe twalicetekela Yesu Kristu.” Atile, “Cilya cali fye bwino,” lelo atile alibalengele ukwikala palya mpaka icintu cimo calicitike, elyo kabili besa mukuba abena Kristu abene bene.

<sup>11</sup> Natile, “Ulya e musango cicitikilamo, nkashi. Bebeni fye, lekeni bekale mpaka icintu cimo cacitika.”

<sup>12</sup> Nga cakutila abatumwa balisosele, nomba, panuma ya nshiku pabula, “Twalicetekela ukutila na tu Cikwata, mwamona, lekeni tusumine fye Cena kucitetekelo no kutwalilila no mulimo wesu.” Mwamona, cena nga tacatalile ukubomba. Bena balilolele kulya mpaka balishibe ukutila icintu cimo calicitike. Kabili bulya e bwaba ubwafya ubwesu ileelo, ifwe ta twikala inshita iitali nganshi. Ukuba, ulya e mulandu wine panuma kuti twaikala ubumi ubwa musango uuli onse, ukucita icintu icili conse, tacitucusha, pantu ifwe tatwikala kulya inshita iitali nganshi. Lelo tuli mukati, mailo tuli kunse, kabili *iyi* nshila na *ilya* inshila. Nga cakuti twaikala sana mpaka waingilamo no kwisala icibi kunuma yobe, uli no kwikala palya nomba. Imwe mwalikakatikwa mpaka ubushiku bwa kulubuka kwenu. Ndi uwansansa nganshi pali cilya.

<sup>13</sup> Kabili twalikwete inshita iikalamba, nge fyo Nalandile, ku Phoenix kabili ukupita mu mipokapoka kabili abengi abena Kristu kulya, abengi muli bena ukwikatilila no bumi ubusuma.

<sup>14</sup> Nalile ku South Mountain, umukashi kunuma kulya, kabili Naine. Ubushiku bumo ilyo, abanensu, munyine, Doc, asungile abakashana babili, kabili—kabili Munyina na Nkashi Wood basungile umulumendo, kabili ine nomukashi wandi twalikwete ukusefya kwa cupo cesu ukwa cibili. Kabili atile,

“Bill, nawishiba, uku ukusefya kwacupo kwalicilapo ukusefya kwa kubalilapo.” Atile, “Inshita ya kubalilapo twaile mukutusha kwakusefya icupo, icintu fye cimo ico Nacitile cali caciba kwikala mu nkambi kabili no kulolela iwe ukwisa ukufuma mu kulunga,” efyo asosele.

<sup>15</sup> Nalibomfyeshe inshila iinono, namwishiba. Natontonkenye ukutila, “Ukuba, nomba, Nshikwete indalama ishing’i.” Nalesungila indalama mucikopo umwikala intutumushi sha mukate, ishalingafye ukwila pa bulendo bwa kulunga, libe kabili Nali nokupa ilya nshita amabula yapona ku fimuti. E ico Natontonkenye, “Ukucipanga fye conse capamo,” namwishiba. Kabili—kabili ilyo Naley a pa bulendo bwa kulunga, kwali nokuba ukutusha kwakusefya icupo cesu, namwishiba, kabili e ico ifwe twalyampene. Lelo iyi nshita twalilipile pali cena kabili mucine twalifumine, kabili, mulandu nshi, twalikwete inshita iikalamba.

<sup>16</sup> Kabili abengi muli pali bena bafumine kwi hema kuno. Ndecetekela Munyina Sothmann, ulupwa lwakwe kunuma kulya, na Munyina Tom Simpson na bena, na Munyina Maguire, kabili ifwe bonse twalikwete inshita ishikalamba muli Shikulu.

<sup>17</sup> Eico kabili twaile pamulu wa South Mountain, uko kwabafye ku kapinda ka kukuso ka Phoenix, kabili ukuya pamulu palya ukufuma kuli kulya ukutitikishiwa. Uh! Ukutitikisha mu musumba wa nomba! E mulandu wine ilyo abantu batendeke ukufula pe sonde, ulubembu, nefyong fyalingilemo. Kabili Nalolekeshe pa mulu palya, kabili ukwikala pa mulu pa kutila twingamona umupoka poka uwamu Phoenix, Natile ku mukashi, “Ndetontonkanya miku inga, ukutula apo twikalile pano muli aya ama miniti ikumi limo na yasano, ukutila i Shina lyakwa Shikulu lisendwa apafye muli ulya musumba?” Hmm?

<sup>18</sup> Nalimo, ukuba, mu ncende ya musumba uukalamba, ukusenda mu Tempe na—na Sunnyslope, kabili ukupita mulya, Ndemona muli nalimo abantu millionsi umo muli ulya umupokapoka. Natile, “Imyaka imyanda itatu iyapitapo tamwali nangu cimo lelo ifimuti fyamu ciswebebe naba mumbwe muno. Kabili cena nalimo, mu cinso cakwa Shikulu, kuti caba bwino nga cali kunuma nga filya.” Cilya cishinka. Nangula uukalamba—uukalamba umusumba uo bakulile kulya, kabili amayanda ayaemba na fimbipo, fyaliyemba. Lelo kuti caba bwino, kuti cawama nga cakutula umwaume na banakashi baleenda uku noku mumisebo na maboko yabo mu mulu, balelumbanya Lesa noku Mutotela. Lelo, munshila ya cilya, kutukana, ukutwalilipo, ukunwa. Leken i fye ubuyantanshi bwisemo, kabili ububifi buli mulya.

<sup>19</sup> Natile, “Nibunga ubucende ubwa citilwe mailo mu cungulo bushiku, mailo mu musumba! Nibanga aba kolelwe! Niyanga

amayanda. . . Nifinga—nifinga ifintu ifya busanso ifyo ficitilwe muli ora yakulekelesha, muli uno musumba ukalamba!”

<sup>20</sup> Kabili umukashi wandi atile kuli ine, atile kanshi icintu cimo nge ci, ngefyo Natontonkenye, “Kuti caba ca mulimo nshi ukwisa kuno nomba? Cinshi ico mwafumine ku nganda’ ukwisa kuno?”

<sup>21</sup> Elyo Natile, “Ici pano eflyo cili. Panuma ya fyonse filya, ico mucine caba mu cintubwingi, lelo kuliko abanono kulya lubali. Ni yanga amapepo ya cishinka ayaile mu nshita ya cungulo bushiku kulya lubali, ukwisa fye mukulongana?”

<sup>22</sup> Kabili Ena ali umusuma nganshi kuli ifwe ukutila ama chalichi yali ayaisula ilyo akasuba takalaingila, ukutila teti wingile mu mansa ukushinguluka icifulo. Kabili tulyo tubungwe na fimbipo, kabili Shikulu apongolwele u Mupashi Wakwe no kubapala. Kabili Nshasungilepo ama kofi ayali yonse, natwalililepofye ukuma mukulungatanafye palya pa Mbila nsuma. Kabili inshita shimo, emukwai, shilaba ishakalabana, lelo enshilafye imo iyo Nacishiba. Mwalikalabana muno. E ico cili no kuba icakalabanapo ku Cipuna ca Bupingushi apo tulingile ukwiminina pali cena. Eico, conse fye, cali icintu ica bukata. Kabili tulefwaya ukutotela ulukuta muno pa kupepela no kwikatilila kuli ifwe, kabili—kabili ukutusunga mupepi no lupanda.

<sup>23</sup> Kabili nomba ukubwekela ku ng’anda nomba, muno, kabili nga Naciya nomba luno ulucelo limbi mukupepelako bamo abalwele. Ninkwata ifingi ifya fyakulanshanya ifyo filelelela, imilandu yakutila fimo pali filya Nakwetepo ukulanshanyapo panshiku ishinono ukutula epo Nabwelela kuno, fyalelelela pa mweshi ukutula epo Nafuminepo. Eico baleesha ukwingila ukuya kuli bena ulubilo fye nge fyo benga cita, ukubasenda ukufuma ku ncende isha pusana pusana uko basangwa.

<sup>24</sup> Shikulu nga asuminisha, nalimo mu milungu ibili na imbi, Ndeya ku Tucson, cilya kuya ku ncende yakumasamba. Kabili nomba ba shimakwebo ino nshita, ukutila mwingapepela pali ici. . . Nshatala antemwa ukucita icintu icili conse mpaka mukubalilapo Nacetekela ukutila bufwayo bwakwa Shikulu. Nomba, umusonkano uli nokukonkapo ukabela ku Modesto elyo kabili ukufuma kulya kuya ku Washington, icalo, Washington, kabili ku Zurich, elyo Palestine, elyo kabili ukuya mu South Africa. Kabili cilya cikacitika pakati ka nomba na Kapepo kakalamba. Kabili Nalitulwe ukuba kashimikila pali iyi misonkano. Kabili cena limbi kuti campela ishuko lyakuya mu South Africa nakabili. Ubwite bwabo, cila myeshi tulakwata ukulalikwa. Lelo nga umo. . .

<sup>25</sup> Mwaliba ukupatukana ukukalamba muma chalichi, ama chalichi ya Pentecosti. Kabili nga waya kulubali lumo, ulunankwe teti lukwatapo icakucita na lweni. Kabili tabakabombele capamo, e ico Naliminina fye kunuma nomba

pa myaka nalimo isano no bwite bwa mu mutima wandi ubwa kuya. Kabili nomba, limbi nga bashimakwebo nga bakansenda, ukubafye icalinga ukutula naikala bwino, cilya ni ku mbali shonse shibili, mulemona, kabili e ico cilya cilabalenga bonse ukwisa mukulepa. Bonse balingile ukwisa no kumfwana muli cilya pantu ukukabilwa kwa ndalama ukwabo—ukabilwa kwa machalichi yabo kuli kulya, eico balingile ukwisa mukupususha icinso cabo, mulemona. Eico nalimo cena limbi kuti caba ubufwayo bwakwa Shikulu, nangu cibe fyoy, Nshishibe. Cileumfwika bwino, lelo Nshishibe.

<sup>26</sup> Kabili nomba, muli uno mwaka, Munyina Borders mpela ubutantiko bwa bulendo, nangu, ifyakulalikilapo abeni. Kabili, mu cishinka, lyali ibuku imiku ibili *kulya* ukutikama ilyo lyaishile ukutula pa Ciminshiminshi ya kulekelesha, iya kulalikwa ukushinguluka konse. Cintu icikalamba nganshi pali bongo bongo ya muntunse ukwasha ukucipwishisha, eico Nshasendelepo nangu cimo pali fyena. Ndi no kukwata fye ukulongana kumo, nokulolela nokumona uko Shikulu akanjeba ukuya ukufuma kulya, elyo Ndi nokuya ukukakonkapo, elyo nokukakonkapo, na konse uko Akanjeba ukuya. Eico, imwe mulempelako.

<sup>27</sup> Ndeibukisha umwaka wapwile, kulya pamo na Munyina. . . nangu Nkashi Cox kulya lubali, ilyo Munyina Arganbright anjatile ukuya muli ubu bulendo ukuya ku Anchorage. Nga cakutula Nalile pali cilya ukwelenganyafye ukutula cali fye bwino?

<sup>28</sup> Nomba, Naletontonkanya ukuti, *ukwelenganya*, Nalishimikile pe sambililo lya cilya. Natile ilyo Naile kunse kulya, naebele abalumendo bama tepu, “Mwisenda amatepu nangu yamo. Mwikela pa matepu nangu yamo, Ndi no kushimikila pa ma mitwe yama sambilishoyamo yene ifyo Nacitile kuno.” Ndetontonkanya Nalishimikile imo iyo Nacitile kuno, ishahala muli shena shali ishitya. Kabili Munyina Maguire alishisendele, shonse fye.

<sup>29</sup> Ukwelenganya. Eico nga Nalile, nde *elenganya* kulya, nga cali mucine icapusanako ukucila ifyo caishile ba, icimonwa nga tacafikilishiwe. Lelo icimonwa califikilishiwe, kabili imwe bonse mwalishiba pali cilya, ifyo Shikulu apalile.

<sup>30</sup> Nomba, kuliko icintu na cimbi ico cali pa mutima wandi inshita iitali. Mwe Chalichi, mupepeleko cena. Imwe bonse mwe bantu muno mwalishiba ukutula ukutula ilyo Nali umulumendo umunono Nshatala ukwikushiwa muli cino calo. Umutima wandi onse lyonse ukabilafye ku Mboshi. Kabili Ndeibukisha ilyo Nalekwempa icani kuli ba mayo fyala kulya lubali mu ncende inono cilya cali i. . . cali ca mu lukuta muno, ilya incende. Nalikele pama stepu, kabili Mupashi wa Mushilo alandile kuli ine, Atile, “Ine teti nkupale ukuya pantanshi

mpaka wanakila Ine umupwilapo, nga Abrahamu.” Mwamona? Kabili, Abrahamu, Lesa amwebele ukuipatula umwine no kuya ku mwine. Kabili, ilyo acitile, alisendele pamo nankwe wishi, umwipwa wakwe. Kabili mpaka Abrahamu anakile umupwilapo Lesa, lyena kwali ukufikilisha ukwapwililika pafyo Lesa amulaile. Kabili icakukakilako, cimo pali filya ifikalamba ifyakukakilako ifya nkakile kuno, cali niba mayo. Mwalishiba ico. Kabili nomba bamayo baliya mukuba pamo na Shikulu Yesu. Kabili Nshi—Nshishibe inshila iya kuyako, ifya kucita, eico mulempelako.

<sup>31</sup> Nomba, Munyina Neville, Nalyendele ukuya kuntanishi, Natontonkenye, “Ukuba, Nalaya kulya.” Umo muntu alinkumenye kabili atile, “Ine, nabakwata ukulongana ukukalamba muno bushiku.” Atile, “Bena bali no kukwata ukulongana kwa kushimikila, ukulongana kwa nyimbo, ukulongana kwa mapepo, elyo kabili ukubula ubutungulushi, elyo kabili atile bali nokukwata u—ukusamba kwa makasa, umulalilo, no mulimo wa lubatisho.”

<sup>32</sup> Natontonkenye, “Munyina umulanda! Ine! Ine, fyonse filya, Ninjishiba ifyo cilya cili, nalimo panuma yakushimikila mumaka muno lucelo.” Nomba, Natontonkenye, “Nalaya kulya, nalimo alefwaya ine ukupela umulalilo.”

<sup>33</sup> Kabili atile, “Bushe kuti watulandilako muno bushiku nga waumfwa ukutungululwa?” Eico Nalishiba ifyo cilya cilepilibula. Eico nomba Nabwelelemo nokusenda Ilembo kuno nokusenda amashiwi ayanono, kabili nalimo Shikulu ali no kungafwilisha ukupela fye i Mbila iipi iya ma ora yane, elyo kabili tuli no kukwata ukwesu—ukwesu ukusamba kwa makasa, elyo kabili umulalilo. Elyo kabili, kabili, oh, Ine, nalimo Nalapwisha ilyo iyo inshita tailafika. Iyo, Nacilamisesha fye. Nalimo amakumi yabili, ama miniti amakumi yatatu, elyo kabili twalakwata ulubatisho, amakasa- . . . Cinshi icikonka ici, umulalilo? Umulalilo ukonka ici, elyo umulimo wa lubatisho.

<sup>34</sup> Nomba, tuli abansansa ukutila mwalabatishiwa. Nomba, nga Lesa asuminisha kabili cilya nga ca Musekesha, kabili cena cili fye bwino na kakumba na bantu, pa Mulungu uleisa ulucelo Nkabwela mukupepela abalwele, no kulanda, nga Shikulu asuminisha, pa Mulungu uuleisa, pantu Ine nalimo pa Mulungu ukakonkapo Nkafumapo nakabili lyena. Kabili nomba ilyo Ndi mukati, Nalitemwa ukwisamo kabili—kabili ukulanda kuno, pantu ifwe twaba nga abaampana capamo nga ba munyina, na Munyina Neville na Ine kuno, kabili ifwe—ifwe twalitemwana umo no munankwe, kabili ifwe—ifwe—ifwe tulefwaya ukwikala mupepi no kwafwilisha umo no munankwe nga . . .

<sup>35</sup> Ici cileumfwika ica musebanya, lelo Ndesubila tacileumfwika muli iyo nshila kuli imwe, Mista Cory atile inshita imo, ena . . . Nali mu musonkano wama lampi, ukushitisha

inyali sha cipani. Kabili ashitile ishingi sana inyali isho ishingamusunga pa myaka shine nangu shisano, Nalipilibwike no kushita Ford ukufuma kuli ena. Atile, “Billy, Ndecetekela tuleyafwilishafye umo no munankwe.” Eico cilya cili, cisuma, cili fye ngo kwafwilisha mu nshita ya kukabila. Eico cilya cili—cilya cishinka. Twalishiba ifya kwisa ipususha umo no munankwe no kuyafwilisha umo no munankwe.

<sup>36</sup> Nomba, natuleya ku cipande ca bufumacumi ica cena nomba, kabili nga Nshilufyenye, Ndecetekela Namona Munyina Beeler kunuma kulya kunuma, munyina umbi kapyunga. Kabili ilelo ilyo Nacipita, Munyina Junie Jackson aciminina kuno mulubansa na Munyina Creech. Bushe balakwata ukulongana kuno inshita shimo? Umulimo wa lubatisho, Ndemona. Cisuma, ifwe kuti twapekanya amenshi nga bena bali no kukwata kasambilila. Na—natukwata amenshi, cisuma.

<sup>37</sup> Eico nomba, pakuba ukutila twalakwata umulalilo, Nacitontonkanya ukuti kuti caba bwino nga Nalanda pa mulalilo pa ma miniti fye ayanono.

<sup>38</sup> Nomba, libe tatulapalamina ku Cebo, lekeni tubike fyonse pambali nomba, na shonse imibele sha bwaice, kabili—kabili nokupalama mu Kubapo kwakwa Lesa kwi pepo. Natupepe. Nomba ne mitwe yesu iyakontamikwa, kabili Ndesubila imitima yesu nayo, nga kuliko icakulomba muno ico cinga. . . imwe kuti mwatemwa ukwishibikwa kuli Lesa, kabili kuti mwatemwa ine ukwibukisha imwe ku cinsu cakwa Lesa, bushe kuti mwaleka fye cena ukwishibikwa pa kwimya ukuboko kwenu kuli Lesa. Lesa apele cila umo kabili icakulomba ca cila muntu.

<sup>39</sup> Lesa Uwamaka yonse, Wishi wakwa Shikulu wesu Yesu Kristu, Mweba Mubushishe ukufuma ku bafwa no ku Mwikalika ku kuboko kwa kulyo kwa kwa Mulopwe, uwamweo lyonse kuku tupapatila pa fintu ifyo ifwe twacetekela ukutila Ena atucitile, no kusosa cena ukuba ifyo. Tulepepa Shikulu Lesa, ukutila muno bushiku, ukutila Imwe mwala elela imembu shesu. Oh, ifwe tulefwaya ukwikala pe samba lya Mulopa inshita shonse, pantu ifwe tatwishibe fye ico cingacitika. Ifintu fyonse fili fye mupepi no kupwa, tuleumfwa, Shikulu, ukutila ukwisa kwa kwa Shikulu kuli mupepi. Kabili tuleiteyanya ukuba pa bulendo. Kabili ilyo tuletontonkanya pa bulendo, ifwe limbi kuti twatontonkanya pali sutikesi, kabili—kabili ifyakufwala na fimbi ne nsapato na shimbi. Lelo bupusano nshi ukufuma kuli ubu ubulendo! Tekulonga; kulongolola, ukufibika pambali. Ngo mubomfi Wenu umukalamba, Paulo, atile mwi Buuku lya ba Hebere, capitala 12, “Tulebika pambali fyonse ifisendo nokukana cetekela uko ukutupumfyanya mukwangufyanya, pakutila twinga butuka no mukosha ulubilo ulwabikwa kuntanshi yesu.”



40 Kabili ifwe tekuti tuseseme nombamba pa fintu ifisuma kuli ili sonde ilipya. Icintufye cimo ico twingasesema ukupitila mu Mupashi busanso, amacushi, ifinkukuma, amabimbi ayakalamba, akasuba no mweshi ukufilwa, i chalichi mu nshita ya Laodikea, Kristu kunse ya cibi, ukukonkosha ukwingila. O mwe Lesa! Nga filya fine fye Mikaya uwakale, musango nshi engapala Ahabu ilyo ubusesemo bwali ubwa kumususha? Ilyo ulya kasesema umukalamba uwamaka, Eliya, aile kuli ena, kabili pantu ena alisendele ubumi ubwa ulyo muntu wa kaele, Nabot, eico atile, “Imbwa shikamyanga umulopa obe.” Lyena musango nshi Mikaya enga sesema ifintu ifisuma?

41 Nga abana abaisushiwamo u Mupashi kuti basesema shani ubusuma ku babembu, abantu bacaibela abo abapilibwila Shikulu kunse? O mwe Lesa, tulemona fye ububi bwa bupingushi ubuli kuntanshi. Kabili nokubilikisha kuli abo abashaba abalungama, “Butukileni kuli Shikulu, pantu Ena e Cilibwe mu calo ca funshika! Ena e Cintelelwe mu nshita ya cipupu. Kabili i Shina lyakwa Shikulu Lupungu ulwa Pulamo, kabili abalungami babutukila muli Lwena kabili bali cingililwa.” Musango nshi twingatontokanya pali ilye misumba iikalamba ukukulwa, iya kubutukilamo, kabili ilyo kasangulula...panuma ya muntu kabili aishileingila mu—mulupungu, ena ali uwacingililwa, tapali nangu cimo icinga mukumya. O mwe Lesa, katubutuke no kwangufyanya kuli Shikulu, pantu Ena e Mwakushina mwesu na Maka yesu, kabili uasangwapo mukutwafwilisha nganshi mu nshita ya kumanama. Eico, pa kumona ku linso lyakwa kapumpe, nge fyo cali, ubwafya ukupangwa, amakumbi ukukunkuluka, icibulumo no kubyasha kwa bupingushi ukwika pe sonde, twalishiba ukutila icikuko cili mupepi.

42 Muno bushiku, Shikulu, ifwe tulepepela aba muno abacimya amaboko yabo. Nshishibe ifyo balefwaya, Tata, Imwe mulacita. Ndepepa ukutila Mwalapela ifintu fyonse ku myeo yabo iisuma, ukutila ubupilibulo kunuma ya kulyo kuboko kwacimishiwa. Cipeleni, Shikulu. Undapeni abalwele. Talalikeni abanaka. Peleni ukusangalala ku batitikishiwa. Peleni umutende ku banaka, ifyakulya kubali nensala, icakunwa kubali necilaka, insansa kubali nobulanda, amaka kwi chalichi. Shikulu, leteni Yesu mukati kesu muno bushiku, ilyo tuleteyanya ukulya umulalilo ukwimininako umubili Wakwe uwa mokaulwa. Tulepepa, Shikulu, ukutila Ena ali no kututandalila mu musango wapulishamo.

43 Paleni ulu lukuta ulunono, kakumba wabo uwatemwikwa, Munyina wesu Neville no lupwa lwakwe, kabili ba dikoni, ba trustee, kabili umuntu onse uyo ulipo. Paleni bambi, Shikulu, ukushinguluka isonde lyonse, abo abalelolola no kusangalala pa kwisa kwa kwa Shikulu, inyali ishawamishiwa, kabili

nefyakufumya icushi ifya wamishiwa fyonse, kabili u Lubuuto ulwa Mbila nsuma ukubalika mu nconde sha mfifi.

<sup>44</sup> Nomba, ngafwilisheni, Shikulu, pamo na ifi Fyebo ifinono. Paleni Cena ilyo tulebelenga Cena, kabili tupeleni ifya kusambililapo, pantu twacilombela mwi Shina lyakwa Yesu. Amen.

<sup>45</sup> Nomba ifwe limbi kuti twapilibwila mwi Buuku, ku capitala 6 iyakwa Yohane Washila, kabili kuti caba bwino nga cila umo muli ifwe abelenga iyi capitala yonse ilyo twaya ku ng'anda. Ndefwaya ukubelenga, ukutampila pa versi ya 47, ukufika kuli 59, pamo, inshilafye yakupanga isambilisho pa mutwe we lyashi lya: *Umulalilo*.

Yesu alelanda nomba, pa mutebeto. Yali ni nshita iikalamba, aya malila yali. Bena banwine amenshi ukufuma mu cilibwe, ukwimininako i Cilibwe ico icali mu matololo. Kabili balile, manna iyo yaponene imyaka imyanda ingi iyapitapo, mu kwibukisha. Califye malila ya kucilila, nge fyo tukwete muno bushiku.

*Mucine, cine, Ndelanda kuli imwe, Uyo uwancetekela nakwata u mweo wa muyayaya.*

*Nine ulya mukate wa mweo.*

*Bashinwe balile mana mu matololo, kabili balifwa.*

*Uyu e mukata uwika panshi ukufuma ku muulu, ukutila umuntu engalyako, nokukana fwa.*

*Ndi mukate wa mweo uyo uwaikile ukufuma mu mulu: nga umuntu onse alya kuli uyu umukate, akekala umuyayaya: no mukate uo Nkapela mubili wandi, uo Nkapela pa mweo we sonde.*

*Eico aba Yuda balwishenye pakati kabo, baletila, Nga uyu muntu kuti atupela shani umubili wakwe ukutila twingalya?*

*Elyo Yesu atile kuli bena, Icine, cine, Ndelanda kuli imwe, Kanofye imwe mwalya umubili wa Mwana wa muntu, no kunwa umulopa wakwe, imwe tamukwete ubumi muli imwe.*

*Uyo onse uwalya umubili wandi, no kunwa umulopa wandi, nakwata umweo wa muyayaya; kabili Nkamwimya pa bushiku bwa kulekelesha.*

*Pantu umubili wandi munofu mucine cine, kabili umulopa wandi cakunwa mucine cine.*

*Uyo uwalya umubili wandi, no kunwa umulopa wandi, ekala muli ine, kabili Ine muli ena.*

*Ngefyo Taata wa mweo antuma, kabili Njikalila pali Taata: eico uyo uwandya ine, nao akekalila pali ine.*

*Uyu ni ulya umukate uwikila ukufuma ku mulu: tefilya ba shinwe balile manna, kabili balifwa: lelo uyo uwalya. . . uyu umukate akekala umuyayaya.*

*Ifi fintu asosele ena mu sinagoge, ilyo alesambilisha mu Kapenamu.*

46 Lekeni Shikulu apale i Cebo Cakwe. Ndefwaya uku, pa ma miniti fye ayanono, ukulanda pa: *Umulalilo*. Cinshi ico ishiwi *umulalilo* lipilibula? *Ukulanshanya* cipilibula “ukulanda.” Ukukwata, uku. . . *Umulalilo* mucine cipilibula “ukukwata isenge, ukulanda umo no munankwe.” Nga mwalanda pali lamya ku muntu umo, imwe mulakwata ukulanshanya kulya, imwe mulelanshanya umo no munankwe. Kabili nga kuti twaisa ku mbali no kwiminina kunuma ya cikulwa, umuntu uuli onse na kakumba, nangu abantu babili abali bonse, bena balelanshanya umo no munankwe.

47 Nomba, imwe tamulanshanisha pa cilimba, pantu imwe teti mulande ukubwekeshamo, nangu icitunshi tunshi. Lelo ilyo. . . Kuti mwacita ukupitila pali lamya, pantu imwe mulelanshanya umo no munankwe, tacaba fye ulubali lumo. Cili. . . Ine teti ndashanye naimwe nomba, pantu tamulanda kuli ine. Eico, kanshi, cena teti cibe ukwisa mukumfwa kapyunga ukuleta imbila yakwe. Cilya teti cibe, ukwisa capamo, mukulanshanya. *Umulalilo* teti ube cilya. . . Nga imwe mwaisa fye mukulanshanya na kapyunga, imwe kuti mwa mwita kulubali lumo, nangu umuntu uuli onse, no kulanshanya nankwe nangu ena.

48 Lelo kuco twisamo, umulalilo, ni pali cila umo pali ifwe nga cila muntu ukulanshanya na Kristu. Uko kulanshanya. Nomba, ukulanshanya te pali bonse *umo* fye ukulanda, nifwe bonse ukulanda lelo ukulolela no kumona ifyo Alanda ukubwesha kuli ifwe.

49 Nomba, kulya eko, inshita ishing, ukutila tulapanga ifilubo fyesu ifikalamba, cili, ifwe bonse tulalanda kabili tatulolela no kupela Ena inshita ya kwasuka. Tulaya inshita shimo, tulasosa, “Shikulu, kuti Nacita cilya Imwe kuti mwacita *ici-ne-ci* kabili *ici-ne-ci*, ameni,” no kwima no kuya. Nomba, cilya mucine tacili ukulanshanya. Cilya cili kuyafye no kulomba ububile. Lelo ilyo mwaikala inshita iitali nganshi mpaka Ena amyasuka, lilya e lintu mulekwata ukulanshanya, ukulanshanya na Shikulu. Nomba, kabili ne nshila iikalamba iya kulanshanya, kuba abasuminishanya, mulingile ukusuminishanya pa fintu fimo. Nomba, kabili cena ceni ukutila inshita shimo ilyo twakwata filya fintu. . .

50 Ukulya kwalyampama na cena. Nomba, sendeni abantu aba makwebo, ilyo balefwaya ukukwata umulimo wa mwakwebo, bena bali nokwita umuntu umo kulya ku cakulya ca cungulo. Kabili panuma ilyo bekele panshi no kulya, elyo kabili ukulanda

na umo no munankwe. Shimakwebo musuma, ilingi teti alande no muntu ninshi ali nensala. Cintu cawama ukulolela mpaka imyumfwile iisuma, elyo kabili panuma ilyo akwata icakulya cakwe ica lucelo. Mwilaya kulya no kumufumya mubusanshi no kumweba pa cintu cimo ico mulingile ukumushitisha, lelo loleleni mpaka akwata icakulya ca lucelo cakwe kabili—kabili aikala fye bwino mu mibele iisuma.

<sup>51</sup> Ubushiku bumbi, ukushimikila pa mwanakashi uwasambile amakasa yakwa Yesu, kulya ku Canada Nalelanda ifi, ukusosa ukutila ilyo umweni aishile mukutandalila umuntu umbi, uyu umuntu alikwete imitande shimo isho balingile ukupitamo libe tabalaumfwa ukuba abaliga ku kwisa tandala, nangu, ukulanshanya. Ukutandala kulanshanya. Nomba, baleisa kuli... Abalalikwa, pakubala mwalilingilwe ukulalikwa. Elyo mwali nokwisa pa ciibi kabili na cishiko ali nokumba amakasa yenu, pantu ukwenda, kwaleba ukukwata icena ica—ica nama kabili na fimbipo mukati ka musebo. Bonse... abantu bale enda mu musebo umo wine ne nama, kabili—kabili kwaleba icena no lukungu, kabili nomwingila wabu Pelishiti uku ubula noku ubika pe libe lyaku molu, necinso apo cali icafimbulwa, na—na pamaboko. Kabili—kabili balebekatila pa ciibi, cishiko ale, kabili alesamba amakasa yabo. Elyo kabili umuntu umbi aiminine kulya ne taulo na ma—mafuta yacena icisuma, kabili balebika aya amafuta yacena icisuma mu fisansa, kabili baleyashishinkanya nga *ifi*, no—no kuyasuba pa cinso cabo, elyo babula itaulo nokuikumuna abene. Filya fyalefumyapo ifiko fyonse ne cena. Kabili yalekwata icintu cimo muli yena icaletalalika, icapala menthol, kabili calebalenga ukumfwa bwino.

<sup>52</sup> Nomba ilyo baleingilamo, tekuya namufwala insapato shenu ishakale ishalamba, filya ifi lako ifisuma, balekata utunono, utwapala utusapato utunono utwa mu ng'anda, kabili baleingila mukati. Kabili nomba u—umweni aleingilamo kabili—kabili lyena umwine ale—alemutomona pakumusengela. Kabili, mwamona, imwe tekuti mufwaye umwine ukumutomona imwe nga mulenunka ububi. Imwe tekuti mufwaye ukwenda pa fi lako ilyo muli aba fiko. Elyo kabili umwine kuti amutomona paku mupokelela elyo kabili imwe mwali fye umo paba mu ng'anda.

<sup>53</sup> Kabili, nomba, Lesa alikwata ifintu fya musango ifi. Libe ifwe icine cine tatulaipékanya pa kulanshanya kwakwa Lesa, ifwe tufwile mukubalilapo ukusambwa na menshi ya Cebo. Ukupatula, amenshi aya kupatula ayo yatupatulula ukufuma ku membu shesu. Nomba, pakubala, imwe teti mulande kuli Lesa kabili imwe teti mulanshanye na Lesa, kabili kwaba... Pakubala, mulingile ukulapila pafyo mwacita, pantu tekuti ucetekele mpaka walapila, “Shikulu, eleleni ukukana cetekela kwandi.” Mwamona? “Eleleni ukukana cetekela kwandi.” Imwe mulingile ukulapila, pakubala. Kabili, ilyo mwalapila, lyena

imwe muli . . . imembu shenu nashelwa, lyena muli kasambilila lyena ku lubatisho. Nomba, elyo Alaile Mupashi wa Mushilo, panuma ya lubatisho.

<sup>54</sup> Nomba, icintu nici, ukuti, pali uku kulanshanya, tulesanga ukutila kwaliko u—ukusamba kwa makasa ne fintu ifyaampana na cilya, pamo, ukusamba amakasa yesu, nge cilangililo ca busaka bwa Mupashi wa Mushilo.

<sup>55</sup> Nomba, kanshi, kulingile kwaba imyumfwile ya kumfwana. Nga muli pa mupaka na uu—uumipokelele, lyena teti mu—mulanshanye. Iyo, imwe—imwe teti mucicite, pantu imwe tamulesuminishanya nankwe. Lelo nga imwe muli mukusuminishanya, lyena imwe kuti mwalanshanya. E ico ulya e musango cabelamo ilyo twaisa kwi tebulo lyakwa Shikulu, ifwe tulingile ukusuminishanya ne Cebo Cakwe. Mwamona? Ifwe tulingile ukufyalwa cipya cipya, u Mupashi wakwa Lesa muli ifwe ukusosa “ameni” ku Cebo conse ico Ena alemba, lyena ifwe kuti twalanshanya Nankwe.

<sup>56</sup> Ici ifwe twalikwata Lesa, nge mitima yesu tailwetwebaula, lyena ifwe twalikwata ububile na Lesa. Natwishiba tulakwata ifya kulomba fyesu no kulomba fyesu, ni pa mulandu wa kutila imitima yesu tailwetwebaula. Nomba, nga Lesa atweba ifwe ukuti tulingile ukufyalwa cipya cipya, kabili ifwe tatwapokelela ukufyalwa ukupya, lyena tukomfwako insoni panono pakuya, ukumwipusha Ena ifili fyonse, mwamona, pantu natwishiba ukutila tatukwanishe ifyakukabila Fyakwe. Icintu fye cimo lyena lipepo lya mubembu. Lelo tulalanda na Ena ilyo twaba mwisenge pamo Nankwe, cilya cileta umulalilo.

<sup>57</sup> Nomba, iyi mibele ya mulalilo, Ndefwaya ukulondolola pakashita akanono. Nomba, tulesenda, ifyo twita *umulalilo*, mukate no mwangashi. Nomba, cilya calitwalwa mumbi nganshi mpaka tacaba ne cawama ukulanda pali cena. Oh, ifyo cilya catwalwa mumbi ukuya ukupita mu myaka! Cilya mucine cine te mulalilo, cilya caba fye ukusunga amafunde. Mwamona? Nomba, umulandu tucitila cena umulalilo, ni pa mulandu caishile ukufuma ku kabungwe ka ba Katolika ica kuba “Lukalistiya lwa Mushilo, ico icaba mu kwimininako umubili wakwa Shikulu Yesu.” Lelo tacaba mubili wakwa Shikulu Yesu! Caba fye mukwibukisha kwa mubili Wakwe.

<sup>58</sup> Nshilesakamana nga banga bashimapepo nangu bakashimikila, nangu uyo onse uupala cilya, nalyo line mukate no mwanganshi. Takwaba shimapepo nge fyo ifwe . . . batweba, ukutila, “Lesa alishingamwa ukumfwa kuli shimapepo ilyo abilisha umulalilo,” ifyo beta umulalilo, “u Lukalistiya, mu mubili uutuntulu uwakwa Shikulu Yesu. Elyo uwacetekela asenda cilya, kabili cilya mulalilo.” Cilya cilubo!

<sup>59</sup> *Ukulanshanya* cena “kulanda kuli, ukalanshanya na, icintu cimo ico wingalandako naco calanda kuli iwe.” Cilya

kulanshanya. Akamukate tekuti kalande. Eico, mucine, umulalilo uwa cine ni Mupashi wa Mushilo ukulanda. Ilyo wamwipusha Ena, elyo Alanda kuli iwe, uko ekulanshanya ukwa yana. *Ici* cibukisho, ukusenda i. . . ica kutanikwa Kwakwe no kubuka Kwakwe, kabili te mulalilo. Tula ciita ifyo, lelo tacili. Cafuma kwi chalichi caba Katolika, ica kubula aka akamukate ngefyo twapitilemo ubushiku bumbi mu mutande, no kulanda pali cena pa *Busenshi Ukulingana no bwina Kristu*.

<sup>60</sup> “Ifyo kutila aka akamukate akanono aka kashinguluka e mubili wakwimininako Kristu.” Nomba, ichalichi ca Katolika cacetekela cilya. Bushe mwalitalile ukumona, mukupita pe chalichi, balaishila umusalaba abene, balafula ifisote fyabo, nafimbipo? Te chalichi, ni ulya umukate uuli mukati mulya, “ulyo mubili uo shimapepo apilibula ukufuma ku kamukate ukwisa ku mubili wakwimininako Kristu,” umu bakoswe ne mbeba kuti basenda cilya. Mulandu nshi, tamucita, teti mutontonkanye pamitontonkanishe yabututu kabili nokutontonkanya ukuti iciputulwa ca mukate cikaba umubili wakwa Shikulu Yesu! Cena teti cibe.

<sup>61</sup> *Umulalilo* caba “ukulanda, nao ulalanda, icintu cimo ico mulandako.” Ishiwi line *ukulanshanya* lipilibula “ukulandako,” nangu, “ukwampana ne cintu cimo ico cilelanda ukubwesha kuli iwe.” Kabili Lesa alalanda kuli imwe, umulalilo. Kabili cicili mukate no mwangashi, uo twita *umulalilo*.

<sup>62</sup> Nomba, Yesu atile apa, nge fyo Mbelengele, “Umubili wandi munofu neca kunwa, u Mulopa Wandi, umubili no Mulopa wa munofu necakunwa.”

<sup>63</sup> Nomba, ifwe tulefwaya ukutontonkanya pali Yesu no ku mwampanya Ena, ifyo Ena ali. Umubili Wakwe ni cinshi? Umubili wakwa Kristu ni cinshi? Cena mubili wa bacetekela abo abaampana pamo na Ena mu Mupashi wa Mushilo. Te kalubi, te cipimfya ca mukate, lelo u Mupashi uuli mu mutima wa wacetekela, kabili bena bali abaampana capamo, ukutula ilyo muntu na Lesa kuti alanda kuli umu no munankwe, abana baume na bana banakashi bakwa Lesa. Umuntu uufwa, ukupitila mukusumya kwa Mulopa kwaletele ukwelelwa kwa lubembu, kabili uyu mwaume no uyu mwanakashi, umulumendo nangu umukashana, abo abakwata isenge na Kristu, balelanshanya Nankwe, umubili.

<sup>64</sup> Ngefyo umulume nomukashi bengekala nokulanshanya, nangu umulendo nomukashana wakwe, Kristu ne Chalichi Cakwe bale lanshanya capamo. Ulya e mulandu wine ifwe twingomfwa ukufuma kuli Ena, no kumona Ifyakuntanshi ilyo fyena tafilafika kuno, kabili walanda ukutula ifyakuntanshi fyalipwililika, mulandu wakutula ifwe tulelanshanya na Lesa Uyo wakwata u Muyayaya mu minwe Yakwe. Ukulanshanya umu nomunankwe, u Mubili wakwa Kristu, uwakupapusha, u Mubili

uwa bumupashi uwakwa Kristu. Te kwampana no musango uuli onse uwa kalubi, nangu umukate nangu u—umwangashi, lelo mu—musango wa bumupashi.

<sup>65</sup> Nomba, Yesu asosele icintu cimo cine. Imwe sendeni Yohane Washila, capitala 4, ukulanda ku mwanakashi pa cishima, ena alelanda pa cintu ca musango nga, “Bashifwe banwine pali aka kamfukumfuku, no kwimba ici cishima, Yakobo, kabili—kabili apele abana bakwe ne ng’ombe shakwe aya menshi, kabili Mwatila, ‘Shinshimmuneni mu musumba *umo*,’ kabili bambi batila, ‘Muli ulu lupili.’”

<sup>66</sup> Yesu nga—nga filya asosele, “Pali miniti fye! Tuli ba Yuda, kabili tuleumfwa ifyo cili, ifyo kushinshimuna cipilibula. Lelo umfweni kuli uyu, mwanakashi. Inshita ileisa, kabili nomba ili, ukutila bakapepa aba cine bali no kushinshimuna Lesa mu Mupashi namu Cine. ‘I Cebo Cenu e Cine.’ Kabili Taata afwaya aba musango filya abo abaka Mupepa mu Mupashi kabili mu Cebo, i Cine. ‘I Cebo Cenu e Cine.’” Nomba, Ena aebele cilya u mwanakashi.

<sup>67</sup> Mwamona, Kristu. . . Lesa Mupashi. *Kristu* cipilibula “umo uwasubwa, umuntu uwasubwa na Lesa,” ico calengele Ena ukuba Kristu. Nomba, Kristu atile, “Ndi Cakulya neka Kunwa.” Te kamukate, te kamukate ako tusenda kuno. Ulya te Kristu. Umwangashi uo tunwa pa cipailo, te Kristu. Cimininako Ena, mumusango waca kwimininakofye. Lelo Kristu e Mupashi wa Mushilo, ukusubwa ukwaba pa Chalichi, ico e Munofu kabili ica Kunwa.

<sup>68</sup> Ukubilikisha ukukalamba nganshi uko kuli mwi sonde lyonse, Ndesubila takuli nangu umo muli imwe uwatala ukumfwapo, lelo, nga mwalitalile ukucita, takwaba ukulila ukwingalingana nokulila kwansala. Ilyo mwamona nyina na kanya kakwe, kabili ena tekuti ende ali uwanaka nganshi, kabili akanya akanono kalefwa, nolufumo lwa kako ulwafimba kunsala, ukumfwa kulya ukulila ukuguma mu mutima wakwa nyina, ukumona kalya akanya namatobo yakako ayaingila mukati ukufika ba nkanda na mafupa, kabili nefiponshi fyakako filebeka, kabili kena tekuti kapange icongo, nangu panono, amenso yakako ayanono ayafimba. Takwaba ukulili ukwalingana ne nsala kabili ne cilaka.

<sup>69</sup> Mulya mu fiswebebe, ni banga abantu abalufya imyeo yabo ukufuma ku cilaka! Amalyashi ayengi, ayo Ninga misunga inshita yonse iya bushiku, aya malyashi aya cine aya muciswebebe. Ifyo kutila ilyo mwakwata. . . mwaumfwa icilaka, ifyo kasebanya amupela ica—icakulangisha icabufi. Imwe mwalifimona kuno, imwe tamulingile ukuya ku Mboshi pa kufimona. Kabiye mulya mu musebo, kabili cimoneka kwati muli amenshi mulya mu musebo. Onse pali imwe alimona cilya, uwa ensha kabili uwa endapo mu musebo uwapabuka. Cilya

cintu cakulangisha icabufi. Kuno inshita imo akale, nalimo itatu nangu imyaka ine iyapitapo, Nalibelengele uko imbata shimo, shalepupuka ukuciluka icalo, shamwene icakulangisha icabufi nokuponena pamu musebo, ukutontokanya ukuti shaleuma pa menshi. Kabili shaputawike mutupimfya, shaitobebe pamusebo uwakosa, shaletontokanya ukuti shaleponena mu menshi, icakulangisha icabufi.

<sup>70</sup> Miku inga iyo ciwa acita ico icintu cimo cine ku bantu, ukubapela icakulangisha cabufi, apo, apashili nangu cimo palya, lelo cena kuipangafye-ukucetekela. Eico abantu abengi ileelo bakwatafye bukapepa bwakwiipanga fye-ukucetekela, ukweshu ukupangapo icintu cimo lintu tacili ifyo! Kwati ni minshoni mwanakashi umunono uwatile ukutila ena arolele mpaka ashininkisha. Tufwile twacita ico. Tekuti ubwele nokweshu ico nakabili. Iwe wakwatafye inshita imo, kabili walikwata na Mafunde, eico cawama twayafye palya pene pacikomo.

<sup>71</sup> Balila palwa nsala, kutikeni, kwena kulila kukalamba pantu kwena kulila kwa kutitikishiwa. Umuntu alefwa. Kabili, oh, ngacakuti kuti twafika pali ilya incende, nga cakutila cino calo kuti cafika pa ncende apo cena cifwile ukukwata insala yakwa Lesa! Cena cili mu nsala iyabipisha kwati nge fyalo fya mu India ifyo ifya nsala yakumubili, ici calo caba nsala yaku mupashi. Lelo panuma yakukwata insala panshita itali, cena cilafika pa ncende apo iwe tekuti wishibe ukuti uli nensala.

<sup>72</sup> Kwatifye kotalala. Panuma wafika pakumfwisha, ukotalala, iwe waumfwisha ukotalalisha nganshi, nombu panuma yakashita iwe waba uwakaba. Kabili lintu waba ifyo, iwe ninshi walafwa! Kabili ico ubo ubwafya muno nshita yabushiku. Ama chalichi nayatalala nganshi mpaka yena nayafika pa kutalalisha, kabili ukutontokanya ukuti yena nayakaba, ukupitila muli ba membala, kabili yena yalefwa ku mupashi. Ukufwa! Nokwishiba tayeshibe ico. Mukushalikisha, yena yalambalako nokulala, kabili ifyo fine yena ninshi capwa. Yena nokubuka tapali nakabili, pantu umulopa wayako walikatana mu mishipa yafiko.

<sup>73</sup> Nombu, icilaka. Yesu atile, “U Mulopa wandi cakunwa icine cine.” Nga cakutila iwe naukwata ukukabila kwa bumi, ukukabila kwa bumi, Yesu ewakwata fye amenshi ayo ayengapwisha icilaka. “Iseni kuli Ine, imwe bonse mwebacucutika kabili abakwata ifisendo ifyafina.” Mulya mu Kusokolola, cena catila, “Lekeni ena uyo ukwete icilaka ese ku kafukauka aka menshi ya Mweo no kunwa ukwabula ukushita.” Nga muli ne cilaka ca Mweo!

<sup>74</sup> Twamona ukutila balya abaishiba pafya ntanda balesobela, inshita imo muli ici cipandwa nangu icipandwa cakubalilapo icamweshi, ukutendekela pa ca cibili nangu icabusano, nangu pamo ukuya muli uno mweshi, ba kasobela ba ntanda abaku



India basobele ukuti isonde lili nokulepaulwa mutupimfya. Kabili ama pepala yalyashi ayaku America yena yalepumya pali ico. Ine nshacetekela ukutila isonde lili nokulepaulwamo mutupimfya, lelo Ndelanda ukutila cena cilubo ukupumya pali ico. Pantu, icintu cimo cili mupepi no kucitika bumo muli ishi nshiku, icintu cimo icapalana kuli ico, ilyo ifyalo fisano, Mars, Jupiter na Venus, kabili—kabili nefyaba ngefyo, nga fyaisa mufya—mufya. . . Fyena tafyatata ukucitapo ifyo. Oh, bena balanda ukutila limbi imyaka amakana amakumi yabili nayasano ayapitapo, lelo ninani uwali kulya ukwishiba ico?

<sup>75</sup> Ine ndesobela ukutila ici nacikwata icakucita neca mupashi. Nincetekela ukutila cena cili pakwisa kwakwa Lesa, ukutila ukusokolola kukalamba ukwa Cebo kuli nokwisulwa mu nshita iyi ine. Ibukisheni, balanda ukutila ni ntanda shitatu ishaishile munshila shashiko lintu Yesu afyelwe. Kabili ifi fili fisano, kabili fisano kusenamina, inambala ya kusenamina. Fitatu ni nambala yakupwililika. Fisano ni nambala yakusenamina, Y-e-s-u, u-k-u-s-e-n-a-m-i-n-a, i-c-i-c-e-t-e-k-e-l-o, nefyaba ngefyo. Inambala ya kusenamina! Lesa lyonse alatuma amaka Yakwe ku chalichi, cena cili nokuba ukusenamina Kwakwe, cena tacili nokuba ukunakila kwa bantu. Kabili Esaya atile, mu chapitala ca 40, ifyo bafwile “ukulilila ku Yerusalemu, ukutila ubwikashi bwakwe nabupwa,” cibe ena ali uwamulandu wa kupepa utulubi, lelo cali kusenamina kwakwa Lesa ekwatumine ico. Lesa alatuma icintu icili conse kuli ifwe, cena ciba kusenamina Kwakwe kabili tekubomba ukusuma kwesu. Eico, cena kuti limbi capilibula icintu cimo. Ine ndesobela ukutila kwena kuli nokuba ukucinja. Nshishibe ifyo cili nokuba, lelo Nincetekela ukuti cena cili mupepi no kucitika. Ifwe tuli pa . . . bwino bwino fye panshita ilyo tacilacitika.

<sup>76</sup> Kabili ngo muntu uuli onse ali ne nsala, lekeni ese kuli Kristu. Ngo muntu uuli onse ali ne cilaka, lekeni ese kuli Kristu. Ena alapwisha icilaka. Ena e Kekusha uwa cilaka cesu conse ne nsala.

<sup>77</sup> Nalikwete ilyashi lyakale ilyalandilwe kuli ine inshita iyapitako. Ine limbi nalilanda lyena muli ino chalichi. Nga Nalilanda, imwe munjeleleko pakubwekeshapo lyena kumapofye pacikomo. Kwaliko katungulula waku India, nangu, uwaba nga kacefya uwabena India. Ena aile alenda mu calo ca Navajo, kabili ali, alilubile. Ishina lyakwe lyali ni Coy. Kabili aleya alenda mu kashila, akashila ka nama, kabili atontonkenye, “Nomba, nga Napita muli aka kashila, icine cine Ndesanga amenshi.” Kabili kabalwe wakwe ali necilaka nganshi mpaka ululimi lwaiko lwalifumine luselele panse, ulwauma, imyona yali pilibwike ukuba iyakashika kabili ulwakwata imicanga. Ena akwete akatambala kakuminwe eko abikile pampumi yakwe kufimyela fyamucanga mpaka yena yaikete umucanga nokukosa, kabili alefwa, ku menshi. Kabili ena

aletungulula kabalwe wakwe ilyo aendele mukashila. Kabili atile, lintu aninine pali uyu kabalwe amwene aka akashila ka nama, atile, “Icine cine kena kalantwala ku menshi.” Eico ena atolweke ukufuma pacakwikalapo icapali kabalwe wakwe kabili atampileko ukuya mukashila.

<sup>78</sup> Kabili nakabalwe naena alishibe ukuti ali munshila ya kashila kaku menshi. Ifyo Lesa apela ifyakwishiba kufinama ifishilanda! Kabili mulya mukashila yena yaile. Mukulekelesha, ukwendakofye panono yapilibukile kulubali lumo, ukufuma mukashila ako shale endamo. Kabalwe alefwaya ukupilibukila muli ilya nshila, lelo Coy atontonkenye icaiabelako. Ena aeseshe ukutila yena itwalililefye ukwenda mukashila umwaba amakasa, kabili ena atampileko ukuya mukashila lelo kabalwe akene ukuya. Ena aipantilemo, kabili yalilile nokuya munshila imbi. Kabili yatampile ukwimako. Lelo yali iyanaka nganshi ukumuponya ukumufumyapo.

<sup>79</sup> Eico ena atendeke ukutinta intambo kuli yena nakabili, mpaka yacenene kabalwe, uwasamwa nganshi ukufika ku menshi, pakutila ubumi bwakwe bwi onaulwa, mpaka kabalwe aiminineko, aletutuma, alesuma umulopa. Kabili ena aloleshe panshi palya, kabili ena amwene panshi palya, kabili aletutuma muli ulya musango kabili mupepi nokuponena mwi samba lyakwe. Aloleshe panshi pali ena, kabili yamwene umulopa kulubali lwaiko. Ena ali mwina Kristu. Kabili atile kuli kabalwe wakwe, atile, “Lyonse ndomfwa ukuti inama shamu mpanga. . . nangu, inama shalikwata ifyakwishibilako. Yena tailemoneka kwati lilya ibumba ilinono lyapilibwike ukufuma muli ilya nshila ukuya ku menshi. Cilemoneka kwati aka akashila kakalamba pano kuti katungulula uko shena shiya lyonse ku menshi, lelo,” atile, “nga cakutila iwe mucishinka wansenda ukufika pano, Ine nalakonka imyumfwile yobe.”

<sup>80</sup> Oh, ifyo Ine intontontokanya palwa ico palwa kwa Kristu! Inshila yakubonaushi mwaba kabili umwanyantwa amakasa ayengi monse munshila, lelo kwaliba inshila iinono iitungulula ku Mweo. Banono bali nokusanga Yena. Epela, te myumfwile, lelo Mupashi wa Mushilo ali nokukupilibula iwe kulubali lulya ulwa mwenshi ya Mweo. Ndetontontokanya, Yena yalinsunga uwacingililwa ukufika apa, Ine Ndinokusenda yena munshila yandi yonse.

<sup>81</sup> Ukupwisha ilyashi, ena—ena taendele ukufika nakuli citika wa mailoshi, mpaka, pa muku fye umu, kabalwe uwa cishinka awilile mulya mwine mucilindi icikalamba ica menshi. Kabalwe alishibe ico alelandapo, ico yalepilibula mu nshila yakulangisha kuli—kuli kanina wapali kabalwe. Ena aingile mulya. Ena atile aposele amenshi mu myona yakwa kabalwe. Asambile palwakwe, abilikishe nokupunda, kabili alebilibikisha pa muulu we shiwi lyakwe, kabili apongolwele amenshi mu mukolomino wakwe, no kubilikisha, “Twapusuka! Twapusuka!

Twapusuka!” Kabili kabalwe, alenwa nokututuma. Kabili aloleshe pa mbali shakwe ishakwete umulopa, nomba shonse shafumine mufibala umwapitile intambo.

<sup>82</sup> Kabili atile nomba, atile...aumfwile umuntu umo atila, “Fuma mu menshi.” Kabili ena aloleshe, kabili kwali umunono uwacinso icabipa uwapali kabali aiminine palya. Kabili ena afumine mu menshi. Ena atile anunshishe umulilo, kabili aloleshe palya, kabili kwali ibumba lya bantu abapangile inkambi palya. Bena bali kulya mukufwailisha ulubwe. Bena basangile golide, kabili kulya kumusebo eko babikile bakabalwe babo nabakabalwe abasenda ifipe, kabili balesa kuli ici icilindi ca menshi kabili baletusha, kabili bena bonse balikolelwe.

<sup>83</sup> Kabili batile balikwete inama ya mpanga iyaleipikwa, kabili ena alile pamo nabena. Kabili atile, umo pali bena atile, “Nwamo.” Ena abebele untu ali, atile ni Jack Coy, ka—katungulula wabena India. Eico ena atile, “Ukuba, nomba, iwe nwamo.”

Ena atile, “Iyo,” atile, “Ine nshinwa.”

<sup>84</sup> Kabili uyo musango wa nsele kuli bena balya abantu. Eico ena atile, “Iwe walanwa ukufuma kuli ifwe!”

Ena atile, “Iyo, Ine nshinwa.”

<sup>85</sup> Eico ena amuposele ibotolo likalamba ilyakunwamo, kabili atile, “Nwamo!” Abakolwa, bonse, namwishiba, mupepi nacitika wa bantu ikumi na babili.

Kabili eico ena atile, “Natotela, balumendo.”

<sup>86</sup> Atile, “Nga cakutula inama yesu iyampanga ili iisuma iyalinga kukulya, whiskey wesu musuma uwalinga ukunwa.”

<sup>87</sup> Kabili namwishiba ifyo bena bali, abakolwa. Kabili ena atile, “Iyo,” ena atile.

<sup>88</sup> Kabili bena baposelemo ibomba mu mfuti, nokutula, “Nomba iwe walanwa nangu inga teifyo!”

<sup>89</sup> Atile, “Iyo. Iyo, Ine nshanwe.” Kabili atampile ukutontomesha imfuti. Atile, “Pakashita fye akanono.” Atile, “Ine nshiletina ukufwa.” Atile, “Ine—Ine nshiletina ukufwa.” Atile, “Lelo Ine—Ine ndefwaya imyebeko ilyashi lyandi ilyo Nshilati incite, umulandu untu Ine nshinwina.” Atile, “Ine ndi mwina Kentucky.” Ena atile, “Kabili mukayanda akanono akafimuti ulucelo lumo, umo nyina alambalele alefwa, ena anjitile kulubali lwa busanshi bwakwe, kabili atile, ‘Jack, ba wiso bafwile nomupaka wanjuka mukuboko kwabo, ukulambalalako pe tebulo, nabakolwa.’ Kabili batile, ‘Taufwile ukanwepo Jack, conse ico uli nokucita.’” Kabili atile, “Nabikile ine amaboko pa mpuni Yaba mayo. Kabili Nalaile Lesa, ngo munono uwa myaka yakufyalwa ikumi, Ine nshakatale nwapo umuku wakubalilapo kwandi.” Ena atile, “Nshatala nwapo.”

Kabili atile, “Nomba nga cakutula iwe ulefwaya ukumpika, iwe mpikafye.”

<sup>90</sup> Kabili lintu cakolwa aimishe imfuti yakwe no kuposa ibotolo likalamba ilyabwalwa nakabili, atile, “Nwa nangu nga teifyo Nalakupika!” Kabili nomba palya penefye imfuti yalilile nebotolo likalamba ilya bwalwa lyalepwike.

<sup>91</sup> Uwaiminine kulubali lwamunshinga ali muntu umunono umukalamba kenda wapali bakabalwe, uwailufyenye, nefilamba filekonkoloka pamasaya yakwe. Atile, “Jack, Naine pamo nafuma ku Kentucky. Napangile ubulayo kuli ba mayo ubushiku bumo, lelo Naonawile umulapo wandi.” Atile, “Nacilalolela mpaka aba bantu bakolwa icalinga, kabili naciba no kwipaya lyonse ibumba lyabo, nangu cibe fy, nokusenda yonse golide bakwete.” Atile, “Lelo Naliba cakolwa kabili Nalipanga icilubo. Lelo,” atile, “Ndi uwashininkisha lintu imfuti yandi yacilila ukutwala iciunda muminshinga yamu Muulu, ba mayo bacumfwa Ine nalemba ubulayo ubwakuti Ine nshakatale ncita ico nakabili.” Kabili palya, ukupitila mukusenamina kwakwa Lesa, atungulwile balya abantu bonse kuli Kristu, bonse balya kulya.

<sup>92</sup> Mwamona, palibapo cimo pa menshi, icintu cimo pa cakatalalika. Icikomo candi caba uku, ukuya ku menshi lintu iwe waba ne cilaka. Palibapo icintu cimo ico cicita kuli iwe, kuya ku menshi lintu iwe ukwete icilaka.

<sup>93</sup> Nomba, Ena atile, “Umutende wandi Nausha kuli imwe. Umutende wandi Naupela kuli imwe.” Tefilya isonde lipela imwe umutende, lelo munshila Apelelamo imwe umutende. Umutende wakwe ulapwisha icilaka cesu. Nga cakutula tulekabila umutende, nomba lekeni twikale bwino mu mutende Wakwe, ukwishiba ukuti twaliba no mutende pamo na Lesa ukupitila muli Shikulu wesu Yesu Kristu. Ena nikapela-wa Mutende wesu uyo uupwisha icilaka cesu.

<sup>94</sup> I versi eko lyaba ililanda ukuti, “Ena Cakulya i cine cine kabili Cakunwa icine cine.” Ninkwata apa bikwa icishibilo cino pano, versi 57, “Icakulya icine cine kabili Icakunwa icine cine.” Kutikeni kuco Ena alandile pano.

*Kabili nga fintu Taata wa mweo antuma, kabili  
Njikala lubali na Taata Wandi: eico ena uyo uwalya ine,  
uyo wine ena aali nokwikala lubali na ine.*

<sup>95</sup> Mu mashiwi yambi, “Taata Wandi aali ntuma Ine, Kabili Ine njikalila kuli Ena. No muntu onse uwisa kuli Kristu afwile aikalila kuli Kristu.” Oh, owe, mwaumfwa imwe, uko ekulanshanya. Uko ekulanshanya kwa cine uko tusanga lintu twaikala muli Kristu.

<sup>96</sup> Nomba imibili yesu ikabila icakulya ne cakunwa cila bushiku, ukuba no mweo, imibili yesu kumubili. Nga cakuti tatulilepo icakulya cila bushiku neca kunwa, nomba imibili

yesu ilanaka. Mwalibamo cimo muli ifwe ico icifwile cakwata icakulya. Icakulya ca bushiku bumo tekuti citwalilile ukufika ku bushiku bwakonkapo. Imwe mufwile ukukwata icakulya ca cila bushiku, ukukosha imibili yenu iyamfwa. Imwe kuti mwaikala ukufika, lelo imwe mwaba abanaka. Kabili ubushiku bwa cibili, imwe kuti mwabafye abanaka. Kabili no bushiku bwa citatu, imwe muletwalililafye ukuba abanaka apakalamba.

<sup>97</sup> Ukuba, ifyo efyo imiku iingi tucita munshila ya bumupashi. Mwamona, cila bushiku tufwile ukulanshanya pamo na Kristu. Tufwile ifwe ukulanda na Ena cila bushiku. Ifwe tufwile ukupwisha fyonse pamo na Ena cila bushiku. Paulo atile, “Ndafwa cila bushiku.” Mwamona? “Cila bushiku Ine ndafwa; lelo Ndaba no mweo, teine lelo ni Kristu ewikala muli ine.” Eico, nga cakutula umubili obe uwaku mubili ukabila icakulya cila bushiku ne cakunwa cila bushiku, pakuba no mweo, umubili obe uwaku mupashi nao ukabila i Cakulya caku mupashi no kulanshanya pamo na Shikulu cila bushiku, pakuba no mweo. Ee. Yesu atile, “Umuntu tekuti ekalile ku mukate weka, lelo kano ku Cebo conse ico icifuma mukanwa kakwa Lesa.” Eico, cila bushiku tufwile ukubelenga Baibele. Abantu bamo tababelenga Cena nakalya. Bamo bacimya Cena cila ibili nangu imiku itatu pa mwaka. Lelo, uwacine, uwacetekela uwa cine uyo icine cine uwakulwa bwino kuli bumupashi, ena abelenga Baibele yakwe cila bushiku, nokulanda kuli Shikulu. Ico nacilungama. [Pali tepu tapali amasiwi—Kale.] Ena afwile ukucita. “Umuntu tekalilila ku mukate weka, lelo kano ku Cebo conse ico icifuma mukanwa kakwa Lesa.”

<sup>98</sup> Nomba, icintu cimbi ico tulila icakulya, kukula umubili wesu ukukana amalwele. Nga cakutula wakana ukulya icakulya, kabili waleka umubili obe ukuba uwanaka, nomba ninshi wena waba uwanakila amalwele. Amalwele yali nokwingila mulya mwine umupita umulopa, kabili pano ninshi iwe cabipa waya. Nga cakutula umulopa obe tawaba uwakwanisha kabili uwawama, ukuba, nomba wena uli nokuba, amalwele yali nokuya mulya umupita umulopa. Eico mufwile ukulalya ifyakulya ifisuma ifyakusunga umupita umulopa wenu bwino. Nga cakutula tamucitile, imwe ninshi mwaba abakuponenwa na malwele. Ico cine ecaba ubwafya pamo na bena Kristu abengi.

<sup>99</sup> Kwati nga mu ng’anda yacikabilila iya filimbwa. Namwishiba, imwe mwabula icilimbwa ukucifumya mu ng’anda yacikabilila, imwe mufwile ukucisunga cena. Cena tacishibe nefyo umwela uuli. Cena tacishibe ukubalika kwa kasuba ne fintu, cena caba icakupikilwa mulya noku sungwa. Kabili ico ecaba ubwafya pamo nabengi abo abetwa-abena Kristu, bena filimbwa fya mu ng’anda yacikabilila. Ico nacilungama, icaba icanakila conse icishishi cabonaushi caisa! Namwishiba, cena fye ni—ni. . . Cena fye ni—ni filya ifilimbwa ifishakosa ifyo ififwile fyasanswako umuti, nangula, ifilimbwa fyasakanishiwa.

<sup>100</sup> Namwishiba, imwe mwabula in'gombe iikalamba hereford nokuilanga yena kulya ku mulemfwe, kabili nokulanga longhorn ukuya kulya, ilya longhorn kuti yapanga inshila yaiko pantu yena yakubalilapo mukufyalwa. Lelo imwe buleni Brangus nangu Hereford iyo iyasakanishiwa kabili iyasakanishiwa, yena ni ng'ombe iisuma iyakuloleshako, icacine, iyaina kabili iyabumi ubusuma, lelo shilangeni ukuya kulya, shena tekuti shipange inshila shaiko. Shena kuti shafwa! Shena shifwile shasungwa bwino. Mwamona?

<sup>101</sup> Kabili ubo ebwaba ubwafya ileelo, twakwata abena Kristu bafwala bwino, ama chalichi yakalamba, kabili masambililo aye—ayengi, ukusambilila kwa mapepo ayengi, lelo bafwile ukubapampansha inshita yonse, imwe mufwile ukulallosha mwi kalashi lyabo nangula nga teifyo ninshi tamulemona nakalya. Ico tulefwaya ni bamo abena Kristu abakushiwa bwino umupwilapo, abafyalwa pe samba lya Mulopa wakwa Shikulu Yesu, abo abashifuma kuku sambilila kwa mapepo ya chalichi, lelo bafuma ku Cebo cakwa Lesa, ukulanshanya pamo na Kristu. I Cebo ukwisa muwacetekela, u—umubili wakwe uwa bumupashi ulakulwa bwino. Te mwana wamu ng'anda yacikabilila!

<sup>102</sup> Kwaciba kapyunga umu uwacilanda ileelo, Ine nacimumfwa, ena acilanda ico pamulabasa, acitila, ukuti lintu aishile muno calo, alikwete icifine icikalamba icalemucusha, kabili balelanda palwa kumubombela. Kabili bena batile bali nokucita *ici* na *cilya*, kabili nokulepula pali ena nokumubombeka, kabili nokufumya icipandwa icileta icifine, ico ici nokulenga impumi yakwe ukwingila mukati, nafimbi ifyaba ngefyo. Kabili atile ena alenwa umuti mukumupatikisha. Camoneke kwati kwali umuti uwingi untu ali nokunwa. Lelo lintu ena aishile kuli dokota umusuma umwina Kristu, dokota atile, “Lekeni tulabeko kumiti kabili tulabeko nakukubombelwa, kabili lekeni tukulefye umubili pakutila winga kanako kucifine.” Ifyo fine!

<sup>103</sup> Mulandu nshi uulenga abantu ukukana ikala inshita bena baleikalilamo? Ifwe kusenda icipi *icaici* kabili icipi ica *cilya*, nokulaisansa fwebene nemisango yonse iya muti. Cinshi ico cicita? Cena cilatulenga ukuba abanaka, abaina, uwapumika, uushaba bwino. Lintu umuntu uwakale. . . Mulandu nshi, ifwe tulapumwa kufintu fyonse fimbi. Nomba bena balakwata ukupumikwa ukwingi nefintu fimbi.

<sup>104</sup> Naliya mu Africa, nshapokelelapo inshindano yabulwele bwampepo. Lelo kamunwinwi ka bulwele bwampepo kuti kaisa nokupupukila pa kuboko kwandi, kuti Nakwata ubulwele bwampepo. Twena tatupanga icongo, kabili nokwishiba teti wishibe. Bena balapupuka, bena bapupukafye ukutwalilila, efyo caba, ninshi iwe naukwata bwena. Nga cakutila waba no mweo, iwe uli nokuba nabo pa myaka ikumi limo na isano. Kabili nomba inshita shimo kuti wafwa nabo. Kabili kwali

balya abekashi mutuyanda twabo utunono, natumung'wing'wi konse konse ku molu yabo, bena ubwamba. Tumung'wing'wi natubasuma bena, tumung'wing'wi twabulwele bwa mpepo, kabili tacabasakamike bena. Mulandu nshi? Bena bakulile mu mibili yabo ubucingo. Bakwete inshindano yamuti wapelwena Lesa.

<sup>105</sup> Kabili ico ecaba ubwafya ileelo pamo na bantu. Ico ecaba ubwafya pamo ne chalichi. Ifwe twalikwata ukulasa abana ne nshindano ishingwi nganshi kabili namasambililo ya mapepo ayapangwa na bantu, mpaka batusansa konse. Ico tulefwaya ninshindano ya muti wakwa Lesa mu Cebo cakwa Shikulu Lesa. Umuntu aali nokwikala cila bushiku no musango wa Cakulya caba ngefyo, ukukula umweo wakwe ne nshindano ya muti ukufuma ku malwele yabumupashi ayo ayasendwa noku toloka ukushinguluka icalo. Ninkwata amashiwi ayalembelwe ayengi pali ici, lelo Nalaleka.

<sup>106</sup> Nomba, ikuleni bwino, beni abaipekanya ku nshindano ya muti. Nomba, twikalila kuli ici, imibili yesu—yesu ifwile yakwata ici. Kabili, nga cakutila tatukwete nomba ninshi ifwe kunakila ku misango yonse iya malwele. Kabili i Cebo cakwa Lesa, ilyo ifwe twacetekela Cena nokupokelela Cena mukulanshanya, “Shikulu, i Cebo Cenu e Cine.”

<sup>107</sup> “I chalichi candi citila iwe tawfwile ukufyalwa cipya cipya. Bena batila, ‘Ukuposhanya mu maboko ekufyala cipya cipya.’ Bena batila, ‘Ukusansa amenshi.’ Batila ifi fyonse ifintu fimbi, ‘Efyo fyaba, Taata, Mwana na Mupashi wa Mushilo.’” Lelo Baibele yalanda ukuti kubatishiwa mwi Shina lyakwa Yesu Kristu. Mwamona? Nomba, iwe ngaulefwaya kabiye pamo nafyonse ifya kulaswafye inshindano shakupanga nga cakutila iwe ulefwaya ukucita ico, iwe uli nokwiipanga wemwine umwina Kristu wapangwa fye. Mwamona? Iwe taulefwaya ukuba ico.

<sup>108</sup> Tekuti ukwate u Mweo, kanofye ukupitila muli Kristu. Kabili nomba bushe i Cebo Cakwe cinshi ico cicita? Cena cikula bwino imibili yesu iya bumupashi, ukukosa, ilyo tuelanshanya pamo na Ena, ukukana ciwa.

<sup>109</sup> Imwe mwatila, “Munyina Branham, cinshi ico iwe walanda, ‘ukulanshanya mu Cebo Cakwe?’”

<sup>110</sup> Ee, Ena e Cebo. “Ku kutendeka kwali Cebo, kabili Cebo aali pamo na Lesa, kabili Cebo aali ni Lesa. Kabili i Cebo capangilwe umubili no kwikala pakati kesu.” Kabili ifwe tawfwile twalya umubili Wakwe. Nomba umubili Wakwe e Cebo Cakwe, pantu Ena e Cebo. Kabili Atile, muli Yohane Washila 15, “Nga cakutila iwe waikala muli Ine, kabili icakulya Candi, i Cebo Candi, caikala muli iwe, nomba iwe kuti waipusha conse ulefwaya kabili cili nokucitwa kuli iwe.” Mwaumfwa imwe. Ico e cine. Mwamona, ipusha conse iwe ulefwaya!

<sup>111</sup> Cinshi ico wacita? Iwe wakula umubili obe bwino ku nshindano ya muti ukufuma ku . . . Umuntu umo aishile nokutula, “Oh, ichalichi cesu tacasumina mu kupunda.” Mwamona, iwe walikulwa bwino. Cinshi? Iwe walikwata icakulya muli iwe, i Cebo. Kabili walitungwa inshindano ya muti ukufumako kuli cena. Nga cakutula ibumba lyafyabulamo amano fyaisa mukati kobe, cinshi ico? Cena tacakwata i Cebo muli cena, nomba iwe ufwiye washininkisha ukuti cena cilubo. Nshilesakamana ifyo cena cingamoneka shani icituntulu, nga cakutula cena te Cebo cileke cibe ceka. Nacilungama, cileke cibe ceka. Nshilesakamana ifyo cena cicita, cifwiye capashanishiwa pamo ne Cebo!

<sup>112</sup> Mwipepo, nga fintu Nacambula Mikaya ilyo naciminina palya, lolesheni, cacimoneka icine cine icalungama, ilyo kwali Israeli, kabili cilya icipandwa ca calo cali cabo. Balya abeni baishile nokucipokolola ukufuma kuli bena kabili bakulile amayanda yabo, kabili baikela namucipandwa ca calo ico Lesa apele kuli bena. Eico camoneke kwati balya bakasesema aba ci Hebere imyanda iine balilungike. Lelo, namwishiba, palipo icintu cimo pali Jehoshaphati ica bumupashi, atile, “Bushe taukwetepo umbi umo?”

<sup>113</sup> Atile, “Ninkwata umo, lelo,” atile, “Nalimupata ena. Icintufye cimo ena acita kusesema ububi.”

Atile, “Kabiye noku muleta kabili lekeni twise tumumfwe nao.”

<sup>114</sup> Kabili aninine pa muulu, nokutula, “Nga mwalaya, ukuya kulya, lelo Ine nimona Israeli nasalangana kwati ni mpaanga shabula kacema.” Kabili nomba efyo alandile icimonwa cakwe.

<sup>115</sup> Nomba, cakwa nani icalungeme? Cena camoneke kwati balya imyanda iine balilungike. Imyanda iine abantu abakanshiwa bwino, batile, “Nineni pa muulu, Shikulu aali pamo naimwe.” Kabili na Zedekiah aalikwete i—i—i—aalikwete i . . . Zedekiah alikwete insengo shibili ishikalamba ishacela ishapingilwe. Ena atile, “Muli ishi imwe muli nokusunka abeni ukubafumya mu calo.” Alishininkishe mu cine ukuti ena alilungike. Alishibe ukuti alilungike. Lelo, mwamona, ena alilufyenye.

<sup>116</sup> Kabili Mikaya ali pano, umo ukulwishanya ne myanda iine, kabili atile, “Nga cakutula imwe mwanina pa muulu nokuya, Israeli ali noku salangana, ukwabula kachema.”

<sup>117</sup> Kabili bambi batile, “Nineni kabiyeni pa muulu, Shikulu ali pamo naimwe!” Nomba, kufyakubomfya, balilungike, incende yali yakwa Israeli. Lelo i Cebo cakwa Shikulu casushishe Ahabu, eico nimumusango nshi untu Lesa engapalilamo ico Ena asushishe?

<sup>118</sup> Efyo cili ne leelo. Mwamona? I Cebo cakulanshanya cali muli Mikaya. Nomba, nga cakutula imwe mulelanshanya pamo na Lesa mukubula ukulanshanya ukutuntulu, kabili no mupashi



muli imwe wakana ukusuma pamo neci Cebo, imwe ninshi tamulelanshanya pamo na Lesa, imwe ninshi mulelanshanya pamo nefiwa. Kabili fyena filaipashanya apakalamba! Baibele Yatila, “Munshiku shakulekelesha fyena cikanga nokubepa balya bene Abasalwa nga cingacitwa. Lelo imyuulu ne sonde fili nokupita, lelo i Cebo Candi tacakapite.” Kabili nga cakuti i. . . Paulo atile, mubena Galatiya 1:8, “Nga cakutila malaika onse afuma ku muulu nokushimikila imbila nsuma imbi ukucila pali Iyi iyo imwe mwaumfwa kale, lekeni ena atipwe.” Nangufye malaika! Mu chalichi cakubalilapo, lintu balya abantu, kwati ngo Washila Martin, Irenaeus, balya bantu ba bulesa, lintu ciwa alemoneka kwati ni malaika walubuuto. Lelo, imwe moneni, ena ali nokufumako panono ku Cebo.

<sup>119</sup> Ena amoneke kuli Efa nga malaika wa lubuuto, amwebele ena, “Icine cine, Shikulu alandile *ici*, Shikulu alandile *ici*,” lelo ena akene ukusuminako kufyo Lesa alandile ukufika naku mpela. Kabili iyo enshila ukulanshanya kwa bufi kucita ileelo. Lintu abantu bena batontonkanya ukutila balepepa kuli Lesa, kabili bakana ukunakila i Cebo, cena kulanshanya kwabufi.

<sup>120</sup> “Nga cakutila imwe mwaikala muli Ine, kabili ne Cebo Candi caba muli imwe, nomba kuti mwaipusha ico mulefwaya,” mwamona, “kabili cena cili nokucitika.” Nomba, cena tekutifye cacitwa umuku umo, nomba cafumapo mu nshita imbi. “Imwe ukwikala muli Ine, i Fyebo Fyandi ukwikala muli imwe,” efyo caba, ikaleni palya. *Ukwikala* cilepilibula “ukutusha palya, ikaleni abalungama palya.” Ee, yena—yena ninshindano ya muti ukufuma kumalwele yalubembu.

<sup>121</sup> Nomba, lekeni injisalile mukulanda ici ishiwi limo nomba, iyo tatulaya pe tebulo lyamulalilo. U Mulopa kabili no Mubili wakwa Shikulu, ukusakanyako pamo necicetekelo, ico e Mulopa no Mubili, ico e Mupashi kabili i Cebo, ukusakanishiwa pamo necicetekelo, fyalingana no Mweo wa Muyayaya. “Ena uyo uwalya u Mubili Wandi nokunwa u Mulopa Wandi nakwata u Mweo wa Muyayaya, kabili Nkamubusha ena pa bushiku bwakulekelesha.” Mwaumfwa imwe. Cinshi ico? Umulalilo wakwa Shikulu. I Cebo no Mupashi, uyu u Mweo waba mu Mulopa, kabili i Cebo no Mupashi fyalingana no Mweo wa Muyayaya, ukupitila mucicetekelo muli Shikulu.

<sup>122</sup> Ili epepo lyandi, iyo Ndemona impela ilepalamina kabili moneni, panshitafye iili yonse, icintu cimo kuti cacitika, kabili mwishibe ukutila ifwe tatuli ukutali ukufuma ku Kwisa kwakwa Shikulu:

Shikulu, nomba mwi Shina lyakwa Shikulu Yesu, u Mwana wakwa Lesa, lekeni mbule i Cebo, u Lupanga, nokulusunsha Lwena necicetekelo Nkwete, kabili nokupanga inshila yandi nokupita mu maka yonse ayangulu, mpaka Namona Yesu, mukulanshanya mu Cebo Cakwe.

<sup>123</sup> Mukulanshanya pamo mu Cebo Cakwe. “Nga cakutila imwe mwaikala muli Ine, kabili ne Cebo Candi muli imwe, nombamba kuti mwaipusha Ine muli conse mulefwaya kabili cena cili nokucitwa kuli imwe.” Ifyo caba icawama! Kwaliba ukulanshanya ukutuntulu pamo mu Cebo namu Mupashi, necicetekelo mukusunsha Lwena capamo, “Ipusha ico ulefwaya, kabili cili nokucitwa kuli iwe.” Natupepe.

<sup>124</sup> Mwebakusenamina kabili mwe Taata wa Mushilo Uwacine mwe Lesa, mwebakalamba NA BA, mwe bama Bele Yabili, kuli Abrahamu. O mwe Lesa, ifyo uku ukulanshanya ukukalamba ukwakwa Shikulu kwalingana no Mweo wa Muyayaya, kabili nefyo Kwena kutulasa umuti uwakufuma kumataki, ifyo Kwena kutulasa umuti ukufuma ku kukana cetekela, ifyo Kwena kutulasa umuti uwakufuma kulubembu lwe sonde! Kwena kulanshanya, nokutemwa ukwa Maka kuli Taata wesu uwamu Myuulu. Kabili ukupitila mubulungami ubwakwa Yesu Kristu ifwe natukwata inshila yakwishilamo kuli ili itebulo. Kabili twapepa, Shikulu, ukuti Imwe mwalapela cila umo pakati kesu ilya inshila munshita ino iyabushiku, mu Mupashi. Tweleleni ifwe. Kabili tulefwaya imibili yesu iyabumupashi ukukula. Ifwe tatulesakamana palwaku yampanya ku chalichi cimo nangu icilonganino. Tulefwaya ukukula umubili wabumupashi, kukulaswa umuti wakufuma ku lubembu, ukuya ku ncende uko ukushaba nakabili ukukabila ukwakucita icalubana, kabili uko Mupashi wa Mushilo kuti abula i Cebo Cakwe Umwine kabili nemilomo yesu, ku kulanda Cena ngefyofye cena cali icipya ngefyofye Cena calandilwe pali bulya ubushiku, pantu Wena wali Mupashi umo wine ulya uwali muli Shikuli Yesu. Napepa, Taata, ukuti Imwe mwalapela ico kuli ifwe.

<sup>125</sup> Inshita shileisa shilepwa. Elintu fye, ifwe tatwishibe, ukuti umo uwakulekelesha ali nokupusuka. Lelo Napepa muli ino nshita yabushiku, Shikulu, nga cakutila kuliko bamo pano abo abashaishiba ukuti Imwe nimwe Kalubula wabo, lekeni bamisange Imwe munshita ino iyabushiku ilyo baisesa kuli ulu ulubatisho lwamu menshi, nge cakwibukisha, nokulanda kuli uyu umubili uwaba cetekela ukutila bena nabacetekela ilyashi ukuti Yesu umwina Nazareti afyelwe kuli Maria nacisungu, kabili aipaiwe, atanikwe na Pontio Pilato, kabili abukile mubushiku bwalenga shitatu na Lesa, kabili aikala ku kuboko kwakulyo ukwa Mfumu nkalamba Kwakwe, munshita ino iyabushiku, uwaikala lyonse ukulapepelako abantu.

<sup>126</sup> Cifikilisheni, Shikulu, ukuti ukuti ulya muntu umo wine, engalanakila amafunde yamuli Baibele, “Lapileni, onse umo pali imwe, kabili mubatishiwe na mwi Shina ilyakwa Yesu Kristu ku kulekelelwa imembu shenu. Pantu tapali ishina limbi pesamba lya Muulu ilyapelwa pakati ka bantu umo imwe mufwile mwapusukila.” O mwe Lesa, lekeni abantu bamone bucishinka bwaciko, kabili ne Cebo cenu icamaka,

“Tapaba ishina limbi pesamba lya Muulu ilya pelwa pakati ka bantu umo bena benga pusukila, lelo ni mwi Shina lyakwa Yesu Kristu.” Eico, umutumwa atile, “Lapileni, umuntu onse pali imwe nokubatishiwa mwi Shina lyakwa Yesu Kristu kukulekelelwa kwa membu, kabili imwe muli nokupokelela icabupe ica Mupashi wa Mushilo. Pantu ubulayo buli ku nkulo yonse, nakubengi abo Shikulu Lesa wesu ali nokwita.” Fikilisheni, Shikulu, ukutila kwalaba ukwita ukwingi munshita ino iyabushiku.

<sup>127</sup> Kabili cena calilandwa pamo, na Shikulu wesu ukuti, “Takuli umuntu umo uwingesa kuli Ine kano Taata Wandi amuleta, kabili bonse abo Taata ampela Ine bali nokwisa kuli Ine. Impaanga shandi shumfwa i Shiwi Lyandi.” Umweni, kabili nga cakutila mweni alanda, ishiwi ilyo ilishaba mu malembo, mukwangufyanya impaanga ili nokulishiba. O mwe Lesa! Kabili nga cakutila Lishiwi Lyenu, Baibele, ifyo Yalanda, impaanga yonse ili nokumfwa Lyena, pantu Lyena Cakulya ca mpaanga. Bena balilya. Bena balishiba umusango wa Cakulya ico Taata alisha. “Umuntu tekalila ku mukate weka, lelo ku Cebo conse icifuma pa kanwa kakwa Lesa.” Cifikilisheni, Shikulu, ukutila abengi benga mona kabili noku kutuluka, kabili balaisa kuli Imwe munshita ino iyabushiku.

<sup>128</sup> Abo abashakwata Mupashi wa Mushilo, lekeni bena ukutila betwala ico kunshita imbi. Cena limbi kuti caba ninshita naipwa iya munshita imbi. Bena limbi teti babepo pano.

<sup>129</sup> Kabili, Taata, nga fintu tulongene ukushinguluka lino itebulo nomba ukubula ici icakwimininako ica mubili Wenu uwaonawilwe, twapepa ukutila nga cakutila palipo ulubembu pakati kesu, Shikulu, tweleleni ifwe. Mwatile, “Lintu mwaisa capamo, ukulolela umo nomunankwe.” Lesa, nga cakutila muli ulubembu muli luno ulukuta, ukuli konse, Napepa ukuti u Mulopa wakwa Yesu Kristu walapatulula ulya umuntu ukufuma kulubembu lwalwe, nangu ulya umwanakashi, umulumendo nangu umukashana. Kabili, Taata, Naipepelako naine palwandi, ukutila Imwe mwalampatululako ukufuma kukutwishika konse, kulubembu lonse, kukukana cetekela konse, icintu conse icili. . .Twalishiba ukutila ukukana cetekela lubembu. Lwena elubembufye lumo ulwabapo. “Ena uyo uushicetekele nasekwa kale.” Kabili ulubembufye lumo ulwabapo, kukana cetekela i Cebo cakwa Lesa. Kabili, Taata, nga cakutila kuli ukukana cetekela konse muli ine, njeleleni ine, O mwe Lesa, umo umwaba ifingi, kabili Napepa ukutila Imwe munjelele. Eleleni ulukuta lwandi ulo Imwe mwampela munshita ino iyabushiku, kabili balisheni pa Cebo cenu. Fikilisheni ico.

<sup>130</sup> Kabili ilyo ifwe tulelya ifi ifinono ifyakwibukisha ifya mubili uwaonawilwe uwa Ena Uyo uwabushiwa ukufuma kubafwa kabili ali no mweo umuyayaya pakati kesu, lekeni tupokelele ukulanshanya ukufuma kuli Ena, Shikulu, ukulanshanya kwa

Mupashi wa Mushilo. Cifikilisheni, Taata. Twaipusha mwi Shina lyakwa Yesu. Amen.

<sup>131</sup> Nomba, kuli imwe mwebalaya kabili teti mwikale pali uku ukulungana kwamulalilo ukwama mineti ikumi nayasano... Tatufulile ifwe, kabili twalalya umulalilo. Wena temulalilo wamubumfisololo. Wena mukupwililika wa mwina Kristu onse uwacetekela. Lesa takwata umushilwa uwashilwa pakati kaba Baptisti naba Methodisti, nefyaba ngefyo. Ifwe twaba bonse, mu Mupasi umo, aba batishiwa mu Mubili umo, kabili ifwe twaba abekashi banabo aba mu Bufumu bwakwa Lesa. Kabili nga cakutila kuli umo pakati kesu uuli umweni, Ine nshilekokola pano, kabili ine nshishibe ninani membala nangu uushili membala. Ibukisheni, temulandu ne chalichi cintu wabako ico tacikwete nangu cimo icakucita pamo na cena. Kwabafye i Chalichi cimo, nangu cibe ifyo, kabili iwe tauyampanya kuli Cena, iwe wafyalwa muli Cena. Ico nacilungama. Kabili iwe wafyalwa muli ici Chalichi cakwa Lesa. Kabili twapepa ukuti iwe walapokelela Kristu munshita ino iyabushiku, ukulanshanya na Ena ilyo tuleibukisha umubili Wakwe uwaonawilwe, kabili ifi fintu ifinono ifyo twalalya, ifya kucilila, kabili lekeni Lesa asanse ku mitima yesu nakampingu no Mulopa.

<sup>132</sup> Nomba balaleta umulalilo, kabili nomba twalabelenga ukufuma mubena Kolinto Wacimo, chapitala 12. Kabili twalalya umulalilo bwangu bwangu fye panuma yaici, kabili natucetekela ukutila Lesa alemipala imwe mubwingi. Nomba lilya linefye twapwisha ukubelenga ici, nangu ilyo fye tatulabelenga ici, nga cakutila malaya, ukuba, kuti mwafuma mwaya ukwabula ubwafya. Kabili nomba mukeseba pamo naifwe pali Citatu ubushiku, napa Mulungu ulucelo napa Mulungu ubushiku. Nga cakutila mwalaikala ukulya pamo naifwe umulalilo, ifwe twalaba abansansa kuli imwe pakucita ico. Nomba bwangu bwangu fye panuma yaico, calaba ni Shikulu... kwalaba umulimo waku batisha, uyo uwala citwa kwati muma mineti ikumi nayasano, nangu amakumi yabili mukulefyako, Ndesubila. Abena Kolinto Wacimo, chapitala 11, na versi 23.

*. . . Nalipokelela kuli Shikulu ico Naine pamo napele kuli imwe, Ukuti Shikulu Yesu ubushiku bumo bwine . . . ubo ena bamufutwikemo abulile umukate:*

*Kabili lintu apele ukutotela, ali umokawile, . . . atile, Buleni, no kulya: uyu mubili wandi, uyo uuleonaikila imwe: mulecita ici mukunjubukisha ine.*

*Panuma yamusango umo wine pamo abulile ulukombo, kabili ilyo anwinemo, atile, Ulu lukombo lwacipangano cipya mu mulopa wandi: ici mulecita, ilyo lyonse imwe mulenwamo, mukwibukisha ine.*

*Pantu ilyo lyonse imwe mwalya uyu umukate, nokunwa muli ulu ulukombo, imwe mulangisha imfwa yakwa Shikulu mpaka akese.*

*Eico onse uyo uushakalye uyu . . . uyo onse ukalya uyu umukate, kabili nokunwa muli ulu ulukombo lwakwa Shikulu, uushalinga, akaba uwamulandu kumubili na ku mulopa wakwa Shikulu.*

*Lelo lekeni umuntu aipime umwine eka, kabili eico lekeni ena alye ku mukate, kabili nokunwa mu lukombo.*

*Pantu ena uyo uwalya nokunwa ukukana ilinga, ailila nokuinwena mukusekwa kuli ena umwine, mukukana lingulula umubili wakwa Shikulu.*

*Pamulandu uyu abengi balilwala kabili abanaka pakati kenu, . . . nabengi balilala.*

*Pantu nga cakutila ifwe twaipingula fwebene, tatufwile twapingulwa.*

*Lelo ilyo twapingulwa, tulakalipilwa kuli Shikulu, ukutila ifwe tatufwile ukusekwa pamo ne sonde.*

*Eico, mweba bwananyina bandi, lintu imwe mwaisa capamo nokulya, muleilolela umo nomunankwe.*

<sup>133</sup> Nomba, ninshitafye iyakuba tondolo mwi pepo pali onse pakati kesu, mumpepeleko ilyo Naine ndepepelako imwe. [Munyina Branham apepa panono panono—Kale.] . . . ? . . .

Fikilisheni ifi ifyakwipusha, mwe Lesa wamaka Yonse. Tweleleni ifwe kufilubo fyesu ilyo naifwe tule elela bonse balya abatulufyanya. Ici twaipusha mwi Shina lyakwa Yesu Kristu. Amen.

<sup>134</sup> Utu utupimfya utunono utwamukate uushatutumuka utwapangwa ukwabula amafuta, nefyakusakanyamo, nefyaba ngefyo, ico icileimininako umubili wakwa Shikulu. Wena tauli uwashinguluka, wena naumokaulwa mutupimfya. Cena nipakutila cilepilubula umubili Wakwe uwaonawilwe uyo uwaonawililwe ifwe. Kabili lekeni Lesa afikilisho amapalo Yakwe kuli onse umuntu uyo uwalyako. Nomba, wena temubili, wena uleimininakofye umubili. Ine nshakwata amaka, nangu uuli onse ukucita, ukupanga wena muli conse lelo umukate. Lesa eka. Kabili ifyo efyo Ena atwebele ukulya uyu umukate nokunwa ulu ulukombo ulwa mwangashi. Nomba lekeni tukontamike imitwe yesu.

<sup>135</sup> Lesa wa Mushilo Uwapulamo, Untu ifwe twabako ababomfi, mwi Shina lyakwa Yesu Kristu, shisheni uyu umukate kukubomfiwa ukwakabilwa, ukutulenga ifwe, ilyo tulepokelela wena, ibukisheni ukutila Shikulu wesu alitanikwe; kabili no mubili Wakwe, usuma kabili uwamushilo nga fintu wali, wauminwe nefikoti ne myunga ne nsunga, pali ifwe, ukuti uupitila mu mubili Wakwe uwacenenwe mwafumine u Mupashi

uyo uwatupela u Mweo wa Muyayaya. Leken i fwe, Shikulu, ilyo tulelya uyu, tukwate ukusenamina kwamyendele, nga fintu Israeli acitile pa myaka amakumi yane mu matololo, kabili tapali nangu umu uwanaka pakati kabo. Lesa Taata, fikilisheni ici, ilyo tulepepa Imwe shilisheni uyu umukate, akapimfya ka mukate, paco wena wiminine ukubomba. Mwi Shina lyakwa Yesu. Amen.

<sup>136</sup> Ulukombo lwa Cipangano Cipy, u Mulopa. Ndetontokanya pali lulya ulwimbo:

Ukutulafye palya kucicetekelo Namwene  
 kalya akamana  
 uko ifilaso Fyenu mwalefuma umulopa  
 ukutwala,  
 Ukutemwa kwa kulubula kwaba ebwiminishi  
 bwandi,  
 Kabili kukaba mpaka Nkafwe.

<sup>137</sup> Lintu Namona uyu umulopa, ifisabo, ifisabo fya mulopa, Ninjishiba cileimininako u Mulopa ulya uwafumine mu mubili wakwa Shikulu Yesu. Leken onse uyo uwapokelela ici akwate u Mweo wa Muyayaya, lekeni ukulwala kufume mu mibili yabo, lekeni ukutendusha nokunaka, ukutitikishiwa, lekeni ciwa (mumibele yonse) afume muli bena, ukuti bena benga kwata amaka ayakalamba no bumi no Mweo wa Muyayaya, kukuleka ulubuuto labo ukubengeshima kuli iyi iibifi kabili inkulo yabucende iyo twikalamo, mukulumbanya Lesa.

<sup>138</sup> Taata mweba mu Myuulu, twaleta kuli Imwe icisabo ca mwangashi. Mwi Shina ilyakwa Yesu Kristu, shisheni cena, icileimininako u Mulopa wa Mwana Wenu, Yesu, muli Wena twakwata, “Uwacenenwe pa membu shesu, mufilaso Fyakwe emo twaundepwe.” Fikilisheni, Shikulu, ukuti ulya u Mweo wise kuli ifwe, u Mweo wa Muyayaya mubwingi ubukalamba, ukuti twingaba abakubombela Imwe bwino, ukukwata amaka nobumi ubwakutusenda ukufuma ku ncende ne ncende umu ifwe tule enekela ukubombela Imwe, konse uko Imwe muli nokutwita. Fikilisheni aya amapalo, mwi Shina lyakwa Yesu twapepa. Amen.



*UMULALILO* BEM62-0204

(Communion)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu icungulo kasuba, Mukabengele Kakalamba pa 4, 1962, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2022 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)